



IL-KUMMISSJONI
EWROPEA

Brussell, 20.5.2019
COM(2019) 150 final/2

CORRIGENDUM

This document corrects document COM(2019) 150 final of 27.2.2019.

Concerns all language versions.

Correction of footnote 7.

The text shall read as follows:

KOMUNIKAZZJONI TAL-KUMMISSJONI LILL-PARLAMENT EWROPEW, LILL-KUNSILL EWROPEW, LILL-KUNSILL, LILL-BANK ĊENTRALI EWROPEW, U LILL-GRUPP TAL-EURO

Is-Semestru Ewropew 2019: Valutazzjoni tal-progress li sar fir-riformi strutturali, fil-prevenzjoni u fil-korrezzjoni tal-iżbilanċi makroekonomiċi, u r-riżultati tal-analizzjiet fil-fond skont ir-Regolament (UE) Nru 1176/2011

{SWD(2019) 1000 à 1027 final}

1. INTRODUZZJONI

L-Unjoni Ewropea tgawdi s-seba' sena tagħha ta' tkabbir ekonomiku. Dan it-tkabbir ekonomiku għen biex l-ekonomija Ewropea tipprovdni impjieg lil għadd rekord ta' nies. Bħalissa hemm 240 miljun Ewropew f'impjieg, u mill-2013 inholqu 15-il miljun impjieg ġdid. Ir-rata tal-qgħad tal-UE nizlet għall-aktar livelli baxxi li qatt kien hemm, u bħalissa hija ta' 6,6 %.

Barra minn hekk, il-finanzi pubbliċi tjiebu, il-proporzjon tad-dejn għall-PDG reġa' qabad jinzel mill-2015 u d-defiċit huwa stmat għal taħt il-1 % tal-PDG mill-2018. L-implimentazzjoni ta' riformi strutturali, investiment u politiki fiskali responsabbli fl-Istati Membri, flimkien ma' azzjoni deċiżiva fuq livell Ewropew, inkluż il-Pjan ta' Investiment għall-Ewropa, ikkontribwew għall-istabbiltà mġedda u għall-prosperità ikbar li bħalissa qed jitgawdew fl-ekonomija Ewropea.

It-tkabbir fl-Ewropa naqqas fir-ritmu, parzjalment minhabba d-deterjorament tal-ambjent ekonomiku globali. Ir-rata ta' tkabbir fl-UE hija mistennija li tnaqqas ir-ritmu, minn 1,9 % stmata fl-2018 għal 1,5 % tal-2019, qabel ma terġa' taqbad ir-ritmu għal 1,7 % fl-2020. It-tensjonijiet tal-kummerċ dinji u ġeopolitiċi qed jiżdiedu, u l-UE qed tintlaqat b'mod partikolari, minhabba l-orjentazzjoni ġeografika u settorjali tal-esportazzjonijiet tagħha. Madankollu, l-Unjoni Ewropea qed timmassimizza l-benefiċċji tal-kummerċ. Pereżempju, il-ftehim ta' Shubija Ekonomika bejn l-UE u l-Ġappun li ġie konkluż riċentement għandu l-potenzjal li jkabar l-esportazzjonijiet tal-UE lejn il-Ġappun bi EUR 13,5 biljun. Minhabba l-inċertezza li hemm dwar it-termini tar-relazzjonijiet futuri tar-Renju Unit mal-Unjoni Ewropea, din il-Komunikazzjoni ma tispekulax dwar l-implikazzjonijiet ekonomiċi possibbli tax-xenarji differenti li jista' jkun hemm.

Qed ikun hemm tranzizzjoni minn muturi tat-tkabbir esterni għal dawk domestiċi. Iż-żieda fl-impjegi u t-tkabbir huma mistennija li jappoġġaw il-konsum privat, filwaqt li l-investiment għandu jkompli jgawdi minn kondizzjonijiet ta' finanzjament favorevoli. L-eliminazzjoni tar-restrizzjonijiet għall-funzjonament tas-Suq Uniku u t-titjib tal-ambjent tan-negozju huma mistennija li jkomplu jsostnu livelli oġhla ta' domanda aggregata. Il-fatturi domestiċi li kkontribwew għat-tnaqqis fir-ritmu riċenti jinkludu problemi tal-produzzjoni fl-industrija tal-manifattura tal-karozzi u l-inċertezza dwar il-politiki fiskali u ekonomiċi f'xi Stati Membri. Il-pożizzjoni fiskali hija prevista li ssir espansjonarja fiż-żona tal-euro fl-2019, filwaqt li d-dejn pubbliku qed ikompli jonqos.

Il-grad u l-impatt fuq l-ekonomija Ewropea tat-tnaqqis mistenni fir-ritmu se jiddependu fuq l-azzjoni politika tagħna. Il-promozzjoni u l-protezzjoni tal-investiment, b'mod partikolari fin-nies u fil-hiliet, se jsaħħaħ il-potenzjal tat-tkabbir tal-ekonomiji tagħna u fl-istess ħin jappoġġa d-domanda aggregata. Fir-rigward tal-finanzi pubbliċi, il-gvernijiet għandhom ikomplu jtejbu s-sostenibbiltà tagħhom, b'mod partikolari meta l-proporzjon tad-dejn ikun għoli u l-Istati Membri ma jkunux hađu vantaġġ mill-kundizzjonijiet ċikliċi favorevoli u mir-rati baxxi tal-imġax biex jibnu l-buffers fiskali mill-ġdid. Fl-istess ħin, għandu jintuża l-ispazju fiskali fejn ikun jeżisti, u għandha tingħata attenzjoni speċifika lil kemm in-nefqa u s-sistema fiskali jkun favorevoli għat-tkabbir u lill-effetti ridistributtivi tagħhom. Finalment, riekwilibriju aktar simetru fiż-żona tal-euro se jżomm l-impatt negattiv tad-dizingranaġġ fuq it-tkabbir u jagħmel il-prestazzjoni ekonomika tagħna tiddependi anqas fuq id-domanda esterna.

F'konformità mad-diskors dwar l-Istat tal-Unjoni tal-2018 tal-President Juncker, l-Istharriġ Annwali dwar it-Tkabbir tal-2019 talab li jkun hemm politiki tal-investiment iktar immirati flimkien ma' sett imfassal tajjeb ta' riformi strutturali u politiki fiskali

responsabbli. Barra minn hekk, ir-rakkomandazzjoni għall-politika ekonomika taż-żona tal-euro fl-2019¹ saħqet fuq il-ħtieġa li l-isforzi nazzjonali jiġu kkomplementati bit-tkomplija tar-riformi fil-livell Ewropew, bħat-tishih tas-Suq Uniku. Filwaqt li fi snin riċenti saret azzjoni politika biex tittejjeb ir-reżiljenza tal-ekonomiji tagħna, għad fadal xi sfidi. It-tkabbir fl-Ewropa mhuwiex qed jibbenefika lill-pajjiżi, lir-reġjuni u liċ-ċittadini kollha bl-istess mod. Xi Stati Membri għadhom qegħdin jesperjenzaw rati għoljin ta' qgħad, dhul nett tal-familji taħt il-livelli ta' qabel il-kriżi, u rati għoljin ta' faqar. Għad fadal differenzi reġjonali kbar u f'xi Stati Membri dawn id-differenzi qegħdin jiżdiedu. Barra minn hekk, it-tkabbir tal-produttività totali tal-fatturi huwa baxx u t-teknoloġiji diġitali għadhom qed jinfirxu bil-mod. Flimkien mal-impatt tat-tixjiħ tal-popolazzjoni fuq il-forza tax-xogħol tagħna, dan se jillimita l-potenzjal tat-tkabbir tagħna fil-futur. Ir-rapporti tal-pajjiżi ppubblikati flimkien ma' din il-Komunikazzjoni jagħtu kas partikolari ta' kif l-Istati Membri qegħdin jiksibu r-rizultati b'rabta mad-dimensjonijiet tal-Pilastru Ewropew tad-Drittijiet Soċjali. L-implimentazzjoni tal-pilastru hija l-boxxla biex jinkiseb it-tkabbir inkluziv, ġust u sostenibbli.

Għall-quddiem, f'dan il-pakkett tas-Semestru, il-Kummissjoni qed tippreżenta rabta ta' politika aktar effettiva bejn is-Semestru Ewropew u l-finanzjament tal-UE għall-2021–2027, wara l-proposti tal-Kummissjoni għall-qafas finanzjarju pluriennali tal-UE li jmiss. L-għan huwa li tiġi żgurata aktar koerenza bejn il-koordinazzjoni tal-politiki ekonomiċi u l-użu tal-fondi tal-UE, li jirrappreżentaw parti sinifikanti mill-investiment pubbliku f'bosta Stati Membri (il-fondi tal-politika ta' koeżjoni waħedhom fil-perjodu ta' programmazzjoni li jmiss jikkorrespondu għal 0,5 % tal-PDG tal-UE). Għal dak il-għan, ir-rapporti tal-pajjiżi jidentifikaw oqsma ta' prijetà għall-azzjoni politika rigward l-investiment pubbliku u privat fl-Istati Membri, u b'hekk jipprovdu l-bażi analitika għal programmazzjoni b'suċċess tal-fondi tal-politika tal-koeżjoni u l-użu ta' fondi tal-UE relatati bejn l-2021 u l-2027.

¹ COM(2018) 759 final.

2. PROGRESS FIR-RAKKOMANDAZZJONIJIET SPECIFIČI GHALL-PAJJIŻI

Ir-rapporti tal-pajjiżi ppubblikati illum iservu bhala l-bażi analitika ghar-rakkomandazzjonijiet speċifiċi għall-pajjiżi fis-Semestru Ewropew. Tul dan iċ-ċiklu tas-Semestru Ewropew u hija u tkompli fuq l-isforzi tas-sena l-oħra, il-Kummissjoni beħsiebha tapprofondixxi d-djalogu mal-Istati Membri, mas-shab soċjali, u ma' partijiet ikkonċernati oħrajn, biex tkompli tinkoraġġixxi l-implimentazzjoni tar-rakkomandazzjonijiet speċifiċi għall-pajjiżi u żżid is-sjeda tagħhom fil-livell nazzjonali. Dan id-djalogu se jinkludi żjarat dedikati fl-Istati Membri u diskussjonijiet bilaterali u multilaterali.

L-Istati Membri kollha ghamlu progress fl-implimentazzjoni tar-rakkomandazzjonijiet speċifiċi għall-pajjiżi, iżda fi gradi differenti. Mindu beda s-Semestru fl-2011, l-Istati Membri ghamlu mill-inqas "xi progress" bl-implimentazzjoni ta' aktar minn żewġ terzi tar-rakkomandazzjonijiet speċifiċi għall-pajjiżi. Din ir-rata ta' progress hija fil-biċċa l-kbira stabbli meta mqabbla mal-valutazzjoni tal-Kummissjoni ta' Mejju 2018². Kif kien il-każ f'valutazzjonijiet preċedenti, l-Istati Membri ghamlu l-aktar progress fis-servizzi finanzjarji, li jirrifletti l-prijorità li nġhatat lill-istabbilizzazzjoni u lis-sodezza tas-settur finanzjarju wara l-kriżi finanzjarja. Barra minn hekk, f'konsistenza mal-impatt inizjalment kbir tal-kriżi fuq is-suq tax-xogħol, sar progress tajjeb bl-implimentazzjoni tar-rakkomandazzjonijiet biex jiġi promoss il-ħolqien tal-impjiegi b'kuntratt permanenti u biex tiġi indirizzata s-segmentazzjoni tas-suq tax-xogħol.

Fid-dawl tar-riskji ekonomiċi li qed jiżdiedu, l-implimentazzjoni aktar b'saħħitha tar-riformi hija kruċjali biex issaħħah ir-reżiljenza tal-ekonomiji tagħna. Hemm bżonn li l-Istati Membri jagħmlu użu aħjar mill-kundizzjonijiet ekonomiċi favorevoli billi jagħmlu aktar progress bl-implimentazzjoni tar-rakkomandazzjonijiet indirizzati lilhom mill-Kunsill fl-2018. L-aktar progress inkiseb fir-rakkomandazzjonijiet li jindirizzaw sfidi fis-settur finanzjarju, b'mod partikolari rigward is-servizzi finanzjarji, it-tnaqqis tal-pożizzjoni ta' dejn privat, u r-riforma tal-proċeduri tal-insolvenza. Fl-istess ħin, il-progress kien pjuttost batut biex jindirizza l-kompetizzjoni u l-oqfsa regolatorji, kif ukoll biex jindirizza rakkomandazzjonijiet relatati ma' intrapriżi tal-istat u biex jitwessgħu l-bażijiet tat-taxxa. F'xi każi, hemm xi evidenza li l-progress li sar treggħa' lura, bħal pereżempju fil-qasam tas-sostenibbiltà fit-tul tal-finanzi pubbliċi, inklużi l-pensjonijiet.

Ir-riformi u l-investiment jehtieġu biżżejjed kapacià amministrattiva u teknika biex l-Istati Membri jwasslu r-riżultati mistennija. Hidma preparatorja b'saħħitha minn amministrazzjoni li għandha l-persunal xieraq bil-mezzi tekniċi meħtieġa timmassimizza l-impatt tal-investimenti u r-riformi pubbliċi. Ir-riformi tal-amministrazzjonijiet pubbliċi għandhom kostijiet limitati fit-terminu l-qasir u jistgħu jkunu effikaċi fi kwalunkwe punt ta' ċiklu. L-eżiti tar-riformi, fattibbli u li jistgħu jitkejlu, hemm bżonn li jkunu speċifikati, immonitorjati, u kkomunikati. Il-Programm ta' Appoġġ għal Riformi Strutturali joffri appoġġ tekniku prattiku lill-Istati Membri kollha, jekk jitolbuh, għat-tfassil u l-implimentazzjoni ta' riformi, speċjalment fis-segwitu tar-rakkomandazzjonijiet tas-Semestru Ewropew³.

² Komunikazzjoni Introdutturja ta' Mejju 2018.

³ Id-deċiżjoni ta' finanzjament għall-2019 qed tiġi adottata ma' dan il-pakkett.

3. INDIRIZZAR TAL-IŻBILANĊI MAKROEKONOMIĊI

Ir-rieżamijiet fil-fond fir-rapporti tal-pajjiżi jaghtu analiżi komprensiva tal-iżbilanċi esperjenzati mill-Istati Membri. huma jidentifikaw il-vulnerabbiltajiet sottostanti u l-implikazzjonijiet transfruntiera rilevanti. L-iżbilanċi makroekonomiċi jistgħu jaffettwaw hażin lill-ekonomija ta' Stat Membru partikolari, liż-żona tal-euro, jew lill-Unjoni ingenerali. Il-proċedura ta' żbilanċ makroekonomiku għandha l-ghan li taqbad u tipprevenihom fi stadju bikri huma u jkunu herġin, biex jiġi żgurat li l-Istati Membri kkonċernati jiehdu l-azzjoni xierqa biex jikkoreġuhom.

Ir-Rapport dwar il-Mekkaniżmu ta' Twissija tal-2019 identifika 13-il Stat Membru għal analiżi fil-fond biex jivvaluta jekk humiex affettwati, jew jekk hemmx riskju li jiġu affettwati, minn żbilanċi⁴. Minn dawn il-pajjiżi, 11 kienu meqjusa li qed jesperjenzaw żbilanċi jew żbilanċi eċċessivi fl-2018. Barra minn hekk, wara li ħarġet mill-programm ta' assistenza finanzjarja, il-Greċja kienet soġġetta għal analiżi fil-fond għall-ewwel darba. Ir-Rapport dwar il-Mekkaniżmu ta' Twissija tal-2019 qies ukoll li kienet ġustifikata analiżi fil-fond għar-Rumanija, sabiex jiġu vvalutati l-implikazzjonijiet tad-deterjorament li għaddej fil-kompetittività fuq il-prezz u l-bilanċ estern tal-pajjiż. L-għażla ta' Stati Membri kienet appoġġata mill-Kunsill⁵. L-analiżi thares lejn il-gravità tal-iżbilanċi, l-evoluzzjoni tagħhom u r-rispons ta' politika għar-rakkomandazzjonijiet speċifiċi għall-pajjiżi relatati mal-proċedura ta' żbilanċ makroekonomiku. L-effetti kollaterali rilevanti u l-implikazzjonijiet sistemici transfruntiera tal-iżbilanċi jitqiesu wkoll.

3.1. Il-progress li sar biex jiġu kkoreġuti l-iżbilanċi makroekonomiċi fl-UE u fiż-żona tal-euro

Il-korrezzjoni tal-iżbilanċi makroekonomiċi fl-UE qed tagħmel progress bis-saħħa tal-issoktar tat-tkabbir u l-isforzi ta' politika, iżda għad hemm vulnerabbiltajiet. Id-dejn privat u tal-gvern għadu f'livelli storikament għoljin f'xi Stati Membri, u l-korrezzjoni tiegħu mhuwiex miexi dejjem malajr biżżejjed. Dan inaqqas il-lok biex jiġu assorbiti skossi ekonomiċi negattivi futuri. Barra minn hekk, f'għadd ta' Stati Membri hemm preżenti sinjali ta' sovražbilanċ possibbli, li huma fil-biċċa l-kbira marbutin mat-tkabbir dinamiku fil-prezzijiet tal-proprjetà u l-kost ta' unità lavorattiva li qed jikber malajr.

Ir-riekwilibriju tal-pożizzjonijiet esterni għadu mhux komplut. Id-defiċits fil-kontijiet kurrenti ġew ikkoreġuti fil-biċċa l-kbira tal-Istati Membri, iżda xi whud għadhom qed jaffaċċjaw pożizzjonijiet ta' investiment internazzjonali netti fil-biċċa l-kbira negattivi. Ammonti kbar ta' dejn estern għadhom vulnerabbiltà f'għadd ta' Stati Membri, li għandhom bżonn iżommu pożizzjonijiet tal-kontijiet kurrenti tagħhom prudenti u li jevitaw telf fil-kompetittività. Min-naħa l-oħra, xi Stati Membri oħrajn qed juru surpluses kbar fil-kont kurrenti, li baqgħu pjuttost persistenti. Sinjali modesti ta' aġġustament bdew jidhru biss dan l-aħħar. Li jiġu indirizzati s-surpluses kbar f'pajjiżi li huma kredituri netti permezz tal-investiment u tal-politiki tal-pagi jikkontribwixxi biex jiġi appoġġat il-potenzjal tat-tkabbir. Fil-livell aggregat, is-surplus fil-kont kurrenti taż-żona tal-euro qabeż bi ftit it-3 % tal-PDG fl-2016 u baqa' fil-biċċa l-kbira kostanti wara. Dan is-surplus kbir jirrifletti kuntest li fih id-domanda domestika aggregata fiż-żona tal-euro kienet qed tkarkar wara l-attività ekonomika u fejn il-pożizzjoni kompetittiva mill-ekonomiji taż-żona tal-euro sostniet l-esportazzjonijiet.

⁴ COM(2018) 758 final.

⁵ <https://data.consilium.europa.eu/doc/document/ST-5603-2019-INIT/en/pdf>

It-tnaqqis tad-dejn għadu għaddej. Il-progress effettiv biex jitnaqqsu l-livelli tad-dejn privat u tal-gvern ikun essenzjali biex jinholq spazju biex jiġu assorbiti skossi ekonomiċi negattivi fil-gejjieni. Il-proporzjonijiet tad-dejn privat qed jonqsu f'għadd dejjem jikber ta' Stati Membri. Dan huwa prinċipalment ir-riżultat ta' tkabbir nominali tal-PGD oġġla. It-tnaqqis tad-dejn mit-tfaddil pożittiv nett, kif ukoll mill-issoktar tat-tkabbir tal-kreditu, qed isir inqas intens u mifrux. It-tnaqqis tad-dejn korporattiv kien iktar mgħaġġel milli fis-settur domestiku, u dan kien parzjalment dovut għal-livelli baxxi ta' investiment tul dawn l-aħħar snin. Min-naħa tas-settur pubbliku, filwaqt li l-pożizzjonijiet baġitarji mtejbni u l-issoktar tat-tkabbir fil-PDG qed iwasslu għal tnaqqis fil-proporzjonijiet tad-dejn fil-biċċa l-kbira tal-Istati Membri, madankollu qegħdin jonqsu biss bil-mod.

Il-kundizzjonijiet fis-settur bankarju tal-UE qed jitjiebu, speċjalment fil-pajjiżi l-aktar vulnerabbli, iżda għad hemm bżonn ta' aktar sforzi. Il-proporzjonijiet kapitali komplew jitjiebu fil-maġġoranza tal-Istati Membri. Il-proporzjonijiet tas-self improduttiv naqsu b'mod notevoli f'xi Stati Membri fejn kien hemm l-akbar ammonti tiegħu. Il-proporzjon medju tal-UE tas-self improduttiv kien ta' 3,3 % fit-tielet trimestru tal-2018, filwaqt li sena qabel kien 4,4 %, iżda dawn il-proporzjonijiet għadhom għoljin hafna f'xi Stati Membri fejn għad hemm bżonn isiru aktar sforzi. Il-proporzjonijiet tal-kapital u tal-likwidità komplew jitjiebu fil-maġġoranza l-kbira tal-banek. Minkejja t-titjib riċenti, il-profittabilità baxxa marbuta mas-swieq b'wisq banek għadha ta' thassib. Is-swieq tal-kapital ukoll ikkontribwew ulterjorment biex iwessgħu u jiddiversifikaw il-finanzjament tal-ekonomija Ewropea. Hemm potenzjal addizzjonali sinifikanti għall-iżvilupp tagħhom fil-livell Ewropew, nazzjonali u reġjonali.

Il-prezzijiet tad-djar qed jaċċelleraw f'għadd dejjem jizdied ta' Stati Membri, b'aktar pajjiżi qegħdin juru sinjali possibbli ta' sopravvalutazzjoni. Il-prezzijiet tad-djar żdiedu aktar malajr fi Stati Membri li wrew ftit jew ebda evidenza ta' sopravvalwazzjoni fi snin riċenti, u f'xi każi l-kreditu ipotekarju qed jissokta b'rata oġġla. Min-naħa l-pożittiva, il-prezzijiet tad-djar reċentement immoderaw ruħhom f'pajjiżi li fihom hemm l-akbar evidenza ta' sopravvalwazzjoni, ukoll minhabba restrizzjonijiet ta' affordability u politiki makroprudenzjali implimentati reċentement.

Is-swieq tax-xogħol qed ikomplu jitjiebu. Ir-rati tal-qgħad qed ikomplu jinżlu, inkluż għaż-żgħażaġh u għal dawk qieghda fit-tul, iżda għadhom għoljin f'xi Stati Membri. Il-pagi fl-Istati Membri qed jissoktaw b'veloċitajiet differenti li ġeneralment jirriflettu kemm xi pajjiżi qegħdin jesperjenzaw nuqqas ta' haddiema, filwaqt li t-tkabbir tal-pagi għaż-żona tal-euro kollha kemm hi għadu taħt dak li wiehed jistenna fil-livelli attwali tal-qgħad abbazi ta' *data* storika.

Mill-2016, il-kostijiet ta' unità lavorattiva fil-biċċa l-kbira tal-Istati Membri kienu qed jikbru b'rati aktar mgħaġġlin minn qabel. Ġew irregistrati aċċellerazzjonijiet b'saħħithom, b'mod partikolari fi Stati Membri b'livelli tal-pagi taħt il-medja, parzjalment minhabba nuqqas ta' haddiema. Sa issa l-iżviluppi fl-kost tal-manodopera ma ġewx imqabblin minn telf sostanzjali fl-ishma tas-swieq tal-esportazzjoni jew deterjoramenti fil-bilanċi tal-kontijiet kurrenti iżda dawn l-effetti setgħu jsiru viżibbli jekk dawn ix-xejriet jippersistu. Fl-istess hin, fiż-żona tal-euro, il-vantaġġ tal-kompetittività tal-kostijiet f'pajjiżi b'wirt ta' deficits kbar fil-kont kurrenti jew li għad għandhom ammonti kbar ta' dejn estern batta, li juri l-htieġa li jinżamm il-momentum għar-riformi mmirati biex iżidu t-tkabbir fil-produttività u tinżamm il-kompetittività tal-kostijiet.

3.2. L-implimentazzjoni tal-proċedura tal-iżbilanċi makroekonomiċi

L-iżbilanċi jew żbilanċi eċċessivi ġew identifikati fl-Istati Membri kollha li kienu soġġetti għal analiżi fil-fond, iżda l-gravità tal-iżbilanċi naqset f'xi każi. L-analiżijiet fil-fond tal-2019 sabu li 10 Stati Membri qed jesperjenzaw żbilanċi u li tlieta qed jesperjenzaw żbilanċi

eċċessivi. Pajjiż wiehed ghamel progress ċar sal-punt li jtejjeb il-kategorizzazzjoni tal-proċedura ta' żbilanċ makroekonomiku għal żbilanċi minn żbilanċi eċċessivi sena ilu. F'xi każi ohrajn il-korrezzjoni tal-iżbilanċi ekonomiċi għadha għaddejja, iżda mhux b'tali mod li tista' tiġġustifika li jinharġu mill-proċedura ta' żbilanċ makroekonomiku. L-Appendiċi 3 jagħti fil-qosor il-konstatazzjonijiet mill-analiżijiet fil-fond skont l-Istat Membru.

Il-Greċja, li giet integrata fis-Semestru Ewropew wara li harġet mill-programm ta' aġġustament makroekonomiku, giet identifikata bħala li qed tesperjenza żbilanċi eċċessivi. Il-Greċja għadha qed taffaċċja sfidi kbar relatati mad-dejn pubbliku għoli, il-pożizzjoni ta' investiment internazzjonali netta negattiva, sehem għoli ta' self improduttiv, ir-rata tal-qgħad li għadha għolja, u l-potenzjal baxx tat-tkabbir. Ir-riformi profondi istituzzjonali u strutturali li nbdew fi snin riċenti biex jimmodernizzaw l-ekonomija u l-Istat bdew jagħtu l-frott, kif gie rifless bil-konkluzjoni b'suċċess tal-programm tal-Mekkaniżmu Ewropew ta' Stabbiltà, l-irkupru tat-tkabbir kif ukoll it-tnaqqis tal-qgħad. Dan il-proċess ta' riforma jehtieg implimentazzjoni sostnuta biex l-impatt tagħhom jilhaq il-potenzjal shiħ tiegħu. Mindu harġet mill-programm, il-Greċja saret soġġetta għal sorveljanza msahha, li tagħti l-bażi għall-valutazzjoni tal-implimentazzjoni tal-impenji li l-Greċja għamlet biex tiżgura l-kontinwità u t-tlestija tar-riformi adottati skont il-programm ta' għajjnuna għall-istabbiltà tal-Mekkaniżmu Ewropew ta' Stabbiltà.

Ir-Rumanija, li kien identifikat li ma kellhiex żbilanċi fl-2018, instab li qed tesperjenza żbilanċi. Ir-riskji relatati mat-telf tal-kompetittività u defiċit fil-kont kurrenti li qed jikber li ġew sottolinjati fir-Rapport dwar il-Mekkaniżmu ta' Twissija ġew ikkonfermati fl-analiżi fil-fond. Barra minn hekk, inizjattivi legiżlattivi riċenti jidhru li qed jinduċu r-riskji fis-settur finanzjarju. Dan qiegħed jiġri f'kuntest ta' implimentazzjoni tar-riformi li qed tiddgħajjef, ambjent ta' tfassil ta' politika imprevedibbli, u espansjoni fiskali espansjonarja. Jekk ma jiġux indirizzati, dawn ix-xejriet se jkollhom effett fuq il-prospetti tad-dejn tal-gvern u barrani, u se jagħmlu hsara lill-prospetti ta' investiment u ta' tkabbir.

Il-Kroazja, li kien identifikat li kellha żbilanċi eċċessivi fl-2018, instab li qed tesperjenza żbilanċi. L-iżviluppi ekonomiċi qegħdin jikkontribwixxu għal korrezzjoni gradwali tal-iżbilanċi eżistenti, partikolarment dawk relatati ma' ammonti kbar ta' dejn pubbliku, privat u estern, u b'dak il-mod qed iwasslu għal tnaqqis fir-riskji. L-azzjoni politika u l-impenji li jistgħu jgħinu għal korrezzjoni sostenibbli tal-iżbilanċi ġew skalati dan l-aħħar, u l-implimentazzjoni shiħa, malajr u effettiva tagħhom se tkun kruċjali.

F'pajjiżi ohrajn, l-iżviluppi ekonomiċi ġeneralment kienu favorevoli għall-korrezzjoni tal-iżbilanċi, iżda fadal xi sfidi għall-prospetti ekonomiċi u ta' politika:

- Il-Bulgarija, Franza, il-Ġermanja, l-Irlanda, in-Netherlands, il-Portugall, Spanja u l-Iżvezja, fl-2018 ġew identifikati li qed jesperjenzaw **żbilanċi**. **Il-Bulgarija** hadet aktar passi biex tiżgura l-istabbiltà tas-settur bankarju, iżda għad fadal xi azzjonijiet x'jiġu finalizzati jew implimentati. **Franza** ziedet l-impenji tagħha għar-riforma, iżda l-korrezzjoni tal-iżbilanċi relatati mad-dejn pubbliku għoli u tad-dinamiki dgħajfa tal-kompetittività tiddependi fuq il-progress tal-politika. Fin-**Netherlands**, l-isforzi ta' politika ġew intensifikati iżda fadal żbilanċi relatati mal-ammont kbir ta' dejn privat u s-surplus kbir fil-kont kurrenti. Fil-**Ġermanja**, is-surplus fil-kont kurrenti għadu għoli u qiegħed jonqos biss bil-mod, filwaqt li hemm bżonn ta' aktar sforzi biex jimtlew id-diskrepanzi fl-investimenti, b'mod partikolari fir-rigward tal-investiment pubbliku fl-infrastruttura u l-edukazzjoni. Fl-**Irlanda**, it-tkabbir qawwi u l-progress fil-politika komplew jgħinu fit-tnaqqis ta' żbilanċi tal-istokkijiet, iżda fadal xi vulnerabbiltajiet

fil-kuntest ta' riskji miżjuda mill-ambjent internazzjonali. L-iżbilanċi tal-istokkijiet relatati mad-dejn intern u estern qeghdin jiċċien fil-**Portugall** u fi **Spanja**, bl-ghajjuna ta' kundizzjonijiet ekonomiċi aħjar, iżda għad hemm lakuni tal-politika u tal-aġġustament. Fl-**Iżvezja**, għad hemm żbilanċi minkejja xi aġġustamenti riċenti fil-prezzijiet tad-djar u fil-politiki.

- Ċipru, u l-Italja huma identifikati, bħal fl-2018, li qed jesperjenzaw **żbilanċi eċċessivi**. F'**Ċipru**, minkejja kuntest ekonomiku mtejjeb u intensifikazzjoni riċenti tal-isforzi ta' politika, għad hemm vulnerabbiltajiet sinifikanti relatati ma' livell li qed jonqos iżda li xorta għadu għoli ta' self improduttiv u dejn estern, privat u tal-gvern. Fl-**Italja**, il-progress f'xi oqsma ta' politika fi snin iktar bikrija ġie meġhleb minn prospettivi li se jridu għall-aħjar, li fil-biċċa l-kbira jiġu mid-deterjorament baġitarju pjanat u minn agenda tar-riforma li ġeneralment wehlet. Miżuri politiċi reċenti jregġgħu lura elementi ta' riformi preċedenti u se jaffettwaw b'mod negattiv is-sostenibbiltà tal-finanzi pubbliċi, il-produttività, u t-tkabbir potenzjali tal-PDG. L-inċertezza marbuta mal-pożizzjoni tal-gvern ikkontribwiet għal pressjonijiet akbar tas-suq u rendiment oġġla fuq id-dejn sovrani matul l-2018. Jekk dawn l-iżbilanċi makroekonomiċi jiġġravawx jew jittaffewx se jiddependi kruċjalment fuq il-politiki biex itejbu l-kwalità tal-finanzi pubbliċi Taljani, biex iżidu l-effiċjenza tal-amministrazzjoni pubblika u tas-sistema tal-ġustizzja, biex itejbu l-ambjent tan-negozju tagħha, u jsaħħu s-suq tax-xogħol u s-sistema finanzjarja tagħha. Għaldaqstant il-Kummissjoni se timmonitorja mill-qrib l-iżviluppi fl-Italja u tivvaluta l-passi ta' politika u l-impenji biex jiġu indirizzati l-iżbilanċi, b'mod partikolari l-livell ta' ambizzjoni tal-Programm Nazzjonali ta' Riforma, fil-kuntest tal-pakkett tar-rebbiegħa tas-Semestru Ewropew li ġej.

Il-Kummissjoni se tkompli tanalizza l-iżviluppi u l-miżuri ta' politika li jittiehdu mill-Istati Membri kollha bi żbilanċi jew bi żbilanċi eċċessivi fil-qafas tal-monitoraġġ speċifiku. Il-Kunsill jiehu sehem f'dawn l-analizzijiet u appoġġa l-konklużjonijiet tar-rapporti ta' monitoraġġ speċifiku⁶.

Tabella 1: Eziti tal-analizzijiet fil-fond fl-2019 u s-sitwazzjoni fl-2018

	Is-sitwazzjoni fl-2018	Ezitu tal-AFF tal-2019
Żbilanċi	BG, DE, ES, FR, IE, NL, PT, SE	BG, DE, ES, FR, HR, IE, NL, PT, RO, SE
Żbilanċi eċċessivi	CY, HR, IT	CY, EL ⁷ , IT

⁶ <https://data.consilium.europa.eu/doc/document/ST-5603-2019-INIT/mt/pdf>

⁷ Bħal pajjiżi oħra li haġu minn programm ta' assistenza finanzjarja fl-imġhod, ġie identifikat li l-Greċja għandha żbilanċi eċċessivi

4. POLITIKI TAL-ISTATI MEMBRI

Fil-kuntest ta' tkabbir li qed ibatti, riformi effettivi u prijoritajiet għall-investiment immirati tajjeb jghinu lill-Istati Membri jkunu aktar reżiljenti għal skossi makroekonomiċi futuri. Bi swieq finanzjarji, tal-prodotti u tax-xogħol u istituzzjonijiet li jaħdmu aħjar, u amministrazzjonijiet tal-istat aktar effiċjenti, l-ekonomiji tagħna jistgħu jaġġustaw aktar faċilment u l-kostijiet ekonomiċi u soċjali jiġu mminimizzati. Huwiex għax johlqu l-infrastruttura neċessarja, jew għax jipprovdu forza tax-xogħol b'aktar hliet speċjalizzati, jew għax jappoġġjaw ideat intraprenditorjali innovattivi, l-investimenti mmirati tajjeb isahhu t-tkabbir potenzjali fit-terminu twil, u jikkontribwixxu għall-kompetittività u r-reżiljenza ekonomika. Jekk jadattaw għat-tibdil strutturali li għaddej, l-ekonomiji jkunu jistgħu jikkonverġu billi jnaqqsu d-differenzi fil-produttività, u jitjiebu l-eżiti soċjali.

4.1 Niżguraw politiki fiskali responsabbli u l-istabbiltà finanzjarja

Politiki fiskali responsabbli, il-kwalità tal-finanzi pubbliċi u sistemi fiskali favorevoli għat-tkabbir

L-Istati Membri bi proporzjon tad-dejn għoli qed jonqsu milli jibnu buffers fiskali. It-tkabbir ekonomiku robust u r-rati tal-imghax storikament baxxi qed ikomplu jappoġġaw tnaqqis fil-proporzjonijiet tad-dejn pubbliku. Fl-2018, il-kundizzjonijiet ċikliċi favorevoli u n-nefqa niezla fl-imghax irriżultaw fi tnaqqis ulterjuri tal-bilanċ negattiv globali tal-baġit fl-UE, li bħalissa qiegħed taħt il-1 % tal-PDG. Din ix-xejra 'l isfel hija mistennija li tintemm fl-2019, meta d-defiċit kumplessiv huwa mistenni li jizdied ftit għall-ewwel darba mill-2009. Id-dejn pubbliku għadu qrib tal-qċaċet storiċi f'xi Stati Membri. L-aġġustament fiskali previst huwa relattivament limitat jew saħansitra negattiv f'xi Stati Membri li għandhom hafna dejn. Il-bini mill-ġdid tal-buffers fiskali huwa partikolarment importanti fi Stati Membri li għad għandhom livelli għoljin ta' dejn pubbliku, bil-ħsieb li titnaqqas il-vulnerabbiltà tagħhom għall-iskossi u biex l-istabbilizzaturi awtomatiċi jkunu jistgħu joperaw bis-sħiħ fit-tnaqqis fir-ritmu ekonomiku li jmiss. Il-konformità mal-Patt ta' Stabbiltà u Tkabbir, flimkien ma' xi espansjoni fiskali minn Stati Membri bi spazju fiskali tikkontribwixxi għal taħlita ta' politika bbilanċjata, bis-saħħa tal-appoġġ kontinwu lill-ekonomija mill-politika monetarja. Barra minn hekk, din tnaqqas ir-riskji tal-instabbiltà finanzjarja.

Hemm hafna spazju biex tissaħħah il-kwalità tal-finanzi pubbliċi, u r-rieżamijiet tal-infiq huma għodda kruċjali f'dan ir-rigward. Hafna Stati Membri jagħmlu skrutinju tal-infiq pubbliku, bit-tir li jzidu l-effiċjenza tiegħu u li jiffrankaw il-flus, u b'hekk johlqu spazju għal infiq li jsaħħah it-tkabbir. Hemm rieżamijiet tal-infiq wesghin ippjanati fl-Italja u Franza. Rieżamijiet aktar iffukati, li jkopru oqsma speċifiċi tan-nefqa, huma previsti f'bosta Stati Membri oħra. Dawn jinkludu oqsma bħall-kura tas-saħħa, l-edukazzjoni, l-intrapriżi tal-istat, il-proprjetà immobbli, l-investiment pubbliku, it-trasport, u l-ambjent. Fl-2019, għandu jfing titjib fl-effiċjenza fil-Portugall bis-saħħa ta' użu akbar tal-akkwist pubbliku ċentralizzat u użu aktar effiċjenti tal-assi pubbliċi, u fil-Latvja bis-saħħa ta' ġestjoni aktar kosteffikaċi tal-intrapriżi tal-istat fis-settur tal-proprjetà immobbli u l-konsolidazzjoni tal-infrastruttura tat-teknoloġija tal-informatika. F'perspettiva iktar fit-tul, ir-rieżamijiet tal-infiq jibbenefikaw minn evalwazzjonijiet interim aktar frekwenti u rigorużi, kif ukoll b'integrazzjoni iktar stretta mal-proċess baġitarju.

L-Istati Membri qed ikomplu jtejbu l-oqfsa fiskali domestiċi tagħhom, li huma fattur ewlieni tat-tfassil ta' politika fiskali. L-oqfsa fiskali ġew riformati konsiderevolment tul l-aħħar snin: l-effetti pożittivi fuq l-infiq pubbliku u t-tassazzjoni diġà huma vizibbli. Ir-riformi f'din id-direzzjoni komplew reċentement f'għadd ta' Stati Membri. Fil-Ġermanja, il-Grupp tal-Proġett ta' Previzjoni Ekonomika Kongunta gie inkarigat biex japprova l-previzjonijiet

makroekonomiċi. L-Ungerija u l-Litwanja komplew itejbu l-perspettiva fuq medda medja ta' żmien tal-qafas tagħhom. Saħansitra hemm ukoll Stati Membri li l-oqfsa fiskali tagħhom normalment iservu bħala eżempju tal-aħjar prassi qed ikomplu jtejbuhom. B'mod partikolari, l-Iżvezja introduċiet ankra ġdida għad-dejn, filwaqt li n-Netherlands tejbu l-karatteristiċi ta' stabbilizzazzjoni awtomatika tal-qafas tagħhom. L-Irlanda qed timplimenta l-pjanijiet tagħha biex tistabbilixxi fond għal meta jinqala' l-bżonn. Madankollu, għad hemm oqsma li fihom huma meħtieġa aktar sforzi. Dan b'mod partikolari jikkonċerna arranġamenti ta' koordinazzjoni tul il-livelli tal-gvern fl-Istati Membri bi strutturi federali kumplessi.

It-tixjijiet tal-popolazzjoni qiegħed jippreżenta lil hafna Stati Membri bl-isfida li jiżguraw is-sostenibbiltà tal-finanzi pubbliċi tagħhom. Tul l-aħhar deċennju, sar progress sinifikanti biex tiġi indirizzata ż-żieda prevista fl-ispejjeż tal-pensjonijiet. Madankollu, iż-żieda fil-longjetività u l-irtirar tal-ġenerazzjoni tal-baby boom xorta qed jirriżultaw f'żidiet previsti konsiderevoli fl-infiq relatat mal-età għal 21 Stat Membru, li qed jaffaċċjaw riskji ta' sostenibbiltà fiskali medji jew għoljin. Dan jista' jkollu impatt fuq l-adegwatezza futura tal-pensjonijiet. Fl-2018, il-Kroazja adottat riforma tal-pensjonijiet li hija mistennija li ttejjeb l-adegwatezza tal-pensjonijiet mingħajr ma tipperikola s-sostenibbiltà fit-tul, filwaqt li Franza ppreżentat pjanijiet ta' riforma komprensivi. Fl-Italja u fir-Rumanija hemm każijiet fejn it-treġġiġh lura parzjali ta' xi miżuri qed jirriskja li jitlef il-progress li sar tul l-aħhar għaxar snin fl-Italja u fir-Rumanija. Miżuri li jżidu n-nefqa fuq il-pensjonijiet ġew introdotti jew qed jiġu pplanati wkoll fil-Ġermanja, fi Spanja u fil-Portugall. Il-progress biex tiġi żgurata s-sostenibbiltà fiskali fit-tul jidher li qed isir bil-mod għall-kura tas-saħħa u għall-kura fit-tul. L-isforzi tar-riforma f'xi Stati Membri għandhom tendenza li jkunu parzjali u għandhom jikkombinaw aħjar l-oġettivi tas-sostenibbiltà fiskali mal-aċċessibilità u l-effettività tal-kura.

Ir-riformi fis-sistema tal-kura tas-saħħa qed jiffukaw fuq aktar effettività, aċċessibilità u reżiljenza. Hafna Stati Membri qed jagħmlu sforzi biex jirriorjentaw is-sistemi tal-kura tas-saħħa lejn il-kura preventiva, filwaqt li jsaħħu l-kura primarja u koordinazzjoni aħjar f'kuntesti ta' kura differenti. Ċipru qed idahhal sistema ġdida ta' kontribuzzjonijiet tas-saħħa, biex iwitti t-triq għall-kopertura universali tas-saħħa u biex jillimita hlas għoli mill-but. Il-Polonja bdiet proġetti pilota biex issaħħah il-kura primarja u ambulatorja u ttejjeb il-koordinazzjoni.

Is-sistemi fiskali jistgħu jgħinu biex jappoġġaw it-tkabbir inkluziv. Sistemi fiskali favorevoli għat-tkabbir jistgħu jappoġġaw l-investiment tas-settur privat u jtejbu l-ambjent tan-negozju, jinkoraġġixxu l-impjiegi u l-partecipazzjoni fis-suq tax-xogħol, inaqqsu l-inugwaljanza u jikkontribwixxu għal ekonomija ambjentalment sostenibbli. Fid-dawl ta' dan, bosta Stati Membri qed ikomplu jirreformaw is-sistema fiskali tagħhom, u b'mod partikolari qed inqassu t-tassazzjoni fuq ix-xogħol. Il-Latvja u l-Litwanja qed jintroduċu skeda għal rata ta' taxxa fuq id-dhul personali progressiva. In-Netherlands qed imexxu l-piż tat-taxxa minn fuq ix-xogħol għal fuq il-konsum billi jnaqqsu t-taxxi fuq l-introjt personali u jżidu r-rata tat-taxxa tal-valur miżjud. Il-Ġermanja u l-Irlanda qed ikomplu jnaqqsu t-tassazzjoni fuq ix-xogħol għal dawk bi dhul baxx jew medju. Id-Danimarka, il-Greċja u s-Slovenja jiżguraw sehem għoli ta' dhul mit-taxxa ambjentali, li jinkoraġġixxi użu aktar effiċjenti tar-riżorsi u jagħti spinta lill-investiment u lill-impjiegi.

Il-ġlieda kontra l-ippjanar aggressiv tat-taxxa hija prijorità biex jiġi żgurat li s-Suq Uniku jahdem kif suppost. Il-Kummissjoni ppreżentat proposti leġislattivi biex is-sistema fiskali ssir iktar trasparenti, effettiva u koerenti, u anqas suxxettibbli għal Prattiki ta' pplanar aggressiv tat-taxxa. L-ippjanar aggressiv tat-taxxa jista' jkollu impatt fuq il-baġit ta' Stati Membri oħra, johloq distorsjoni fil-kondizzjonijiet ta' kompetizzjoni bejn il-kumpaniji, u jiddevja r-riżorsi ingustament mill-oġettivi ta' nfiq tal-gvernijiet. L-Istati Membri li l-bażi taxxabli tagħhom tittiekel jew se jkollhom jiġbru d-dhul minn taxxi oħrajn jew ikollhom

inqas dhul ghal riformi li jsahhu t-tkabbir u ghal finijiet ta' ridistribuzzjoni għall-għieda kontra l-inugwaljanzi. It-traspożizzjoni ta' leġislazzjoni tal-UE u ta' inizjattivi maqbula internazzjonalment se jgħinu biex irazznu l-prattiki ta' ppjanar aggressiv tat-taxxa⁸. L-ippjanar aggressiv tat-taxxa jista' jiġi indirizzat ulterjorjment billi tissahha il-leġislazzjoni fiskali nazzjonali, u jiżdiedu t-trasparenza u l-kooperazzjoni amministrattiva.

Is-settur bankarju, il-profittabilità baxxa u s-self improduttiv

B'mod aggregat, il-kapital tal-banek u l-pożizzjonijiet tal-likwidità komplew jitjiebu fl-2018, appoġġati mill-ambjent ekonomiku kif ukoll mill-azzjoni leġislattiva u superviżorja. Fl-istess ħin, l-ingranaġġ bankarju naqas filwaqt li l-kapaċità tal-assorbiment tat-telf naqset. Is-self improduttiv fuq il-karti bilanċjali tal-banek kompli jonqos. L-aħhar cifri juru li l-proporzjon gross tas-self improduttiv għall-banek kollha tal-UE kompli jonqos għal 3,3 % (Q3-2018), isfel b'aktar minn punt percentwali sena fuq sena. Erbatax-il Stat Membru kellhom proporzjonijiet ta' self improduttiv baxxi, ta' anqas minn 3 %. B'mod partikolari, kien hemm tnaqqis sinifikanti f'Ċipru, fl-Irlanda, fl-Italja, fi Spanja, fil-Portugall, fl-Ungerija, fis-Slovenja, fir-Rumanija, fl-Awstrija u fil-Ġermanja, fejn il-pass tad-disponiment tas-self improduttiv qabad ir-ritmu sew mill-2017, fost pressjoni superviżorja persistenti u/jew żvilupp ulterjuri tas-swieq sekondarji tas-self improduttiv.

Barra minn hekk, il-proċessi leġislattivi għal bosta miżuri tat-tnaqqis tar-riskji fil-livell tal-UE u nazzjonali komplew jimxu 'l quddiem, li wasslu għal progress ta' għid. Il-Ftehim ta' Diċembru 2018 bejn il-Kunsill u l-Parlament fir-rigward tal-pakkett dwar it-Tnaqqis tar-Riskju għandu jkompli jsahha il-kapital bankarju u l-pożizzjonijiet tal-likwidità, b'mod partikolari f'xenarji potenzjali ta' riżoluzzjoni, kif ukoll biex jiffaċilita aktar tnaqqis u kondivizzjoni tar-riskju fis-settur bankarju tal-UE. Dan jinkludi li jiġi żgurat li r-regoli tal-UE kontra l-ħasil tal-flus jiġu implimentati bis-sħiħ, u prevenzjoni u ġestjoni tar-riskji adegwati mill-banek.

It-test tal-istress tal-Awtorità Bankarja Ewropea tal-2018 ikkonferma li l-banek tal-UE qed isiru aktar reżiljenti. Madankollu, il-perċezzjoni tal-investituri tat-testijiet tista' ma twassalx għal tibdil materjali fil-mod li bih is-suq jara r-reżiljenza kapitali tal-banek tal-UE, li l-prezzijiet tal-ishma tagħhom jistgħu jkomplu jitmexxew aktar minn fundamentali makroekonomiċi fl-2019. Il-profittabilità tal-banek għadha dgħajfa u affettwata minn proporzjonijiet għoljin ta' self improduttiv, mudelli ta' negozju inadegwati f'ħafna każi, swieq b'eċċess ta' banek u l-volatilità tas-swieq finanzjarji (li reġgħet feġġet fl-ewwel nofs tal-2018).

L-attività bankarja transfruntiera fl-UE tista' terġa' taċċellera, billi tiehu vantaġġ mill-htigijiet ta' ristrutturar imħabbin ta' xi gruppi Ewropej kbar. Xi gruppi bankarji ewlenin fi Stati Membri ewlenin qed jaqilbu l-istrategiji tagħhom biex inaqqsu r-riskji għall-profittabilità. Dan jista' jagħti opportunitajiet biex il-banek jakkomodaw xi wħud mir-riskji għall-profittabilità tagħhom.

⁸Pereżempju, sa tmiem l-2018, l-Istati Membri kollha kellhom jittrasponu d-dispożizzjonijiet tad-Direttiva Kontra l-Evitar tat-Taxxa ((UE) 2016/1164) fid-dritt nazzjonali tagħhom.

4.2. Is-suq tax-xogħol, l-edukazzjoni u l-politiki soċjali

Is-sitwazzjoni tal-impjiegi qed tkompli titjieb. L-ghadd ta' nies fix-xogħol lahaq ammont rekord ta' 240 miljun fir-raba' trimestru tal-2018. Ir-rata tal-qgħad ta' 6,6 % issa mhux talli qiegħda lura għal-livelli ta' qabel il-kriżi, iżda qiegħda fl-iktar livell baxx li qatt ġie rreġistrat mindu d-*data* korrispondenti bdiet tingabar fis-sena 2000. Wara snin ta' tkabbir ekonomiku u ta' holqien tal-impjiegi, is-sitwazzjoni soċjali qed tkompli titjieb. Fl-2017 biss aktar minn hames miljun ruh telqu mill-faqar u l-eskluzjoni soċjali.

Madankollu, is-sitwazzjoni tindika differenzi sinifikanti bejn l-Istati Membri. F'xi Stati Membri r-rati tal-qgħad għadhom ma rkuprawx għalkollox u għadhom aktar minn 10 %. Is-sitwazzjoni taż-żgħażaġh għadha sfida f'xi whud minn dawn il-pajjiżi: proporzjonijiet kbar ta' żgħażaġh li la huma f'impjiegi, la fl-edukazzjoni jew it-taħriġ iqajmu thassib għall-impjegabbiltà prezenti u futura tagħhom. F'xi pajjiżi oħrajn hemm nuqqas ta' haddiema li qed johlqu effett lembut għal aktar tkabbir. Kollox ma' kollox, minkejja r-rati tal-impjiegi li qed jiżdiedu fost in-nisa, id-distakk bejn il-ġeneri fir-rati tal-impjiegi għadhom hemm u qed iwasslu għal diskrepanzi fil-pagi. Nies bi ftit kwalifiki u persuni li ġejjin minn kuntest ta' migrazzjoni, b'mod partikolari, jaffaċċjaw diffikultajiet biex isibu impjiegi. In-nies b'diżabbiltà wkoll għadhom fi żvantaġġ. Barra minn hekk, għad hemm diskrepanzi reġjonali kbar fl-eżiti tas-suq tax-xogħol f'bosta Stati Membri.

It-tibdil demografiku u l-iżviluppi teknoloġiċi qed jagħtu sura ġdida lis-swieq tax-xogħol Ewropej. Huwa u tikber il-popolazzjoni u l-ghadd ta' żgħażaġh jonqos, huwa kruċjali li l-Istati Membri jżidu l-ghadd ta' nies attivi fis-suq tax-xogħol, biex jiżguraw potenzjal tat-tkabbir b'saħħtu kif ukoll biex jiżguraw li s-sistemi tas-sigurtà soċjali jkunu ffinanzjati biżżejjed u sostenibbilment. Xi Stati Membri qed jiehdu azzjoni f'dan il-qasam. Pereżempju, fil-Kroazja, dahlet fis-sehħ riforma tal-pensjonijiet f'Jannar 2019, immirata biex tippromwovi hajjiet tax-xogħol itwal u biex tindirizza inkonsistenzi strutturali fis-sistema. Minhabba t-trasformazzjonijiet li d-digitalizzazzjoni u l-firxa ta' pjattaformi qed iġibu għall-ġejjieni tax-xogħol, huwa kruċjali li l-Istati Membri jimmodernizzaw is-swieq tax-xogħol u s-sistemi ta' protezzjoni soċjali, inkluz billi jiżguraw kopertura tal-protezzjoni soċjali lil haddiema mhux standard u li jahdmu għal rashom, biex iżommu l-pass ma' dawn l-iżviluppi.

Il-promozzjoni tal-hiliet adegwati hija kruċjali. L-aċċess ugwali għall-edukazzjoni huwa essenzjali jekk irridu li ċ-ċittadini kollha jipparteċipaw bis-shih fis-soċjetajiet tagħna u jagħmlu l-aħjar li jistghu mill-hajjiet tax-xogħol tagħhom. Il-hiliet adegwati jistghu jżidu l-produttività u t-tkabbir potenzjali, li huma essenzjali biex jippermettu t-tkabbir fil-pagi u jittejbu l-kundizzjonijiet soċjali u tal-ġajxien. F'kuntest ta' nuqqas u spariġġi ta' hiliet, hemm bżonn li s-sistemi tal-edukazzjoni u t-taħriġ jissahhu u jigu mmodernizzati. Fl-istess hin, il-politiki ta' taħriġ mill-ġdid u tat-titjib tal-hiliet huma importanti biex iżidu r-reżiljenza u l-adattabilità tal-forza tax-xogħol, biex jipprevjenu li n-nies b'livell baxx ta' hiliet u nies li ġejjin minn kuntest ta' migrazzjoni jhabbtu wiċċhom ma' opportunitajiet ta' impjiegi li qed jiddeterjoraw. Franza qed timplimenta riformi biex torbot aħjar is-sistema tal-edukazzjoni u t-taħriġ mal-htigijiet tas-suq tax-xogħol. Il-Latvja qed tiehu azzjoni biex ittejjeb il-kwalità, l-attrazzjoni u r-rilevanza għas-suq tax-xogħol tal-edukazzjoni u t-taħriġ vokazzjonali. Fil-Portugall, il-programm Qualifica, immirat biex jindirizza l-isfida ta' forza tax-xogħol bi ftit kwalifiki, riċentement ġie msahha permezz ta' riprogrammazzjoni tal-allokazzjonijiet tal-Fond Soċjali Ewropew. Ghadd ta' Stati Membri (il-Ġermanja, l-Awstrija, l-Iżvezja, il-Finlandja, u l-Belġju) hadu miżuri biex jivvalidaw, jirrikonoxxu jew itejbu l-hiliet eżistenti tal-migranti sabiex jiffaċilitaw l-integrazzjoni tagħhom fis-suq tax-xogħol.

Is-segmentazzjoni tas-suq tax-xogħol għadha sfida. Minkejja li s-sehem ta' impjegati temporanji, bhala medja, ma żdiedx sostanzjalment fi snin riċenti, xi Stati Membri qed

jesperjenzaw rati persistenti oghla minn 15 %. F'pajjizi b'hal Spanja, is-Slovenja, il-Polonja, il-Portugall, l-Italja u l-Kroazja, aktar minn 60 % tal-impjegati temporanji huma zghazagh. Aktar minn nofs l-impjegati b'kuntratt temporanju ma jistghux isibu pozizzjoni permanenti, u filwaqt li l-ghadd totali ta' sigħat maħduma ilu biss ftit li mar lura għal-livelli ta' qabel il-kriżi, is-sehem ta' part-timers furzati xorta jaqbez il-50 % f'xi Stati Membri. Bosta Stati Membri qed jieħdu azzjoni biex jippromwovu l-ingaġġ indefinit billi jirrifurmaw l-infurzar tal-liġi tax-xogħol, inkluż billi jżidu l-ammont ta' persunal tal-ispettorati tax-xogħol biex jindirizzaw l-użu hażin tax-xogħol temporanju u jippromwovu disinn aħjar ta' sussidji għall-ingaġġ. Fi Spanja, il-kapaċità tal-ispettorati tax-xogħol biex jiġġieldu l-abbuż ta' kuntratti temporanji u x-xogħol mhux iddikjarat kompliet tissaħħaħ fl-2018. Ċipru qed jieħu azzjonijiet sinifikanti biex jappoġġa l-impjieg regolari, bit-twaqqif ta' Servizz Uniku ta' Spezzjonijiet. Fl-Irlanda, liġi ġdida teħtieġ li min iħaddem, fost affarijiet oħra, jipprovdi informazzjoni aħjar dwar ix-xorta ta' impjieg.

Il-pagi qed jikbru b'pass moderat iżda aktar mghaġġel milli fi snin preċedenti. Il-kumpens nominali għal kull impjegat kiber bi 2,7 % fl-2018. It-tkabbir tal-pagi laħhaq mal-iżviluppi fil-produttività, wara li baqa' lura għal xi snin.

Il-faqar u l-inugwaljanza fl-introjtu naqsu fl-2017, iżda l-faqar fost dawk li jahdmu għadu sors ta' thassib. Is-sehem ta' persuni fir-riskju tal-faqar jew l-eskluzjoni soċjali naqas għal 22,4 % fl-2017 u issa huwa f'livelli ta' qabel il-kriżi; madankollu xi gruppi huma kkaratterizzati minn riskju ta' faqar persistentement oghla. Barra minn hekk, il-faqar fost dawk li jahdmu għadu sors ta' thassib, minhabba li għadu partikolarment għoli għal dawk li jahdmu għal rashom, haddiema temporanji u part-time, u haddiema li ma tweldux fl-UE. Is-sistema ta' taxxa u benefiċċji għandha rwol ridistributtiv importanti. Huwa importanti li l-appoġġ lill-fqar jiġi mmirat b'attenzjoni lejn dawk li l-aktar jeħtiġuh, pereżempju billi tissaħħaħ il-preċiżjoni tal-istrumenti tal-ittejtjar tal-mezzi. Fil-Lussemburgu, skema ġdida tal-introjtu għall-inklużjoni soċjali ħadet post id-dhul minimu garantit preċedenti, bl-għan li tippromwovi l-inklużjoni u l-attivazzjoni soċjali, u biex tindirizza l-faqar tat-tfal u ta' familji b'ġenitur wiehed. L-Italja adottat skema ta' dhul minimu ġdida (*Reddito di Cittadinanza*) li se tieħu post dik preċedenti, bl-għan li jiġi żviluppat mudell ta' inklużjoni attiva. Is-suċċess tagħha jiddependi fuq kemm se tiġi amministrata effettivament.

Id-djalogu soċjali li jahdem tajjeb huwa essenzjali biex jittejjeb it-tfassil u l-implimentazzjoni tar-riformi, biex jiżdied is-sens ta' sjieda. Tul l-aħħar sena, is-shab soċjali f'ghadd ta' Stati Membri rrapportaw żviluppi pożittivi rigward l-involviment sinifikattiv u fil-ħin tal-gvern tagħhom dwar riformi ekonomiċi u soċjali. Pereżempju, abbazi ta' ftehim tripartitiku, il-Portugall ippreżenta sett ta' miżuri biex jindirizzaw is-segmentazzjoni tas-suq tax-xogħol, li issa jrid jiġi llegalizzat. L-iżvilupp pożittiv li kien hemm f'xi Stati Membri jikkontrasta mal-passi lura li saru f'xi oħrajn. F'bosta minnhom, hemm fejn tittejjeb il-kapaċità tas-shab soċjali u l-konsultazzjoni f'waqtha fl-istadji ewlenin tat-tfassil tal-miżuri ta' riforma, inkluż fi stadji importanti tas-Semestru Ewropew.

4.3 Kompetittività u produttività

Nindirizzaw id-diskrepanza fil-produttività

Fl-isfond tax-xerjiet demografiċi, it-tkabbir fil-produttività huwa essenzjali biex niżguraw it-tkabbir sostenibbli fil-futur fl-Istati Membri kollha. Bil-mod, il-produttività qed tikber fl-UE. Il-kawżi huma varji, u jinkludu fost l-oħrajn investiment baxx fir-riċerka, it-teknoloġija u l-innovazzjoni, u t-tranżizzjoni strutturali mill-manifattura għas-servizzi. Li nindirizzaw il-produttività batuta tax-xogħol huwa essenzjali biex jiġu indirizzati l-isfidi ekonomiċi fuq terminu qasir u fit-tul tal-UE. It-tkabbir fil-produttività tax-xogħol aktarx se jibqa' baxx, madwar jew anqas minn 1 % fis-snin li ġejjin, u hemm differenzi notevoli fil-

produttività bejn l-Istati Membri. B'mod partikolari, ekonomiji maturi b'livelli ta' produttività li digà huma għoljin qed isibuha diffiċli li jkabbru l-potenzjal tat-tkabbir tagħhom. L-investment li jtejjeb is-sostenibbiltà ambjentali għandu l-potenzjali li jagħti spinta lill-produttività fil-ekonomija permezz ta' użu aktar effiċjenti tar-riżorsi u ta' anqas kosti ta' materja prima, filwaqt li jitnaqqsu l-kostijiet u l-impatti esterni.

Il-produttività fis-settur tas-servizzi (li tirrappreżenta l-akbar parti tal-attività ekonomika) għadha relattivament baxxa minkejja l-prestazzjoni ekonomika li ġeneralment tjiebet. Filwaqt li t-tnaqqis fir-ritmu tal-produttività kien xi haġa komuni għal ekonomiji avvanzati oħrajn, id-distakk fil-produttività fis-servizzi għadha kbira u qed tikber, partikolarment mal-Istati Uniti. Dan jirrappreżenta żvantaġġ għall-kumpaniji tal-UE għall-kummerċ ingenerali u għall-integrazzjoni tagħhom fil-ktajjen tal-valur mondjali. Biex janalizza l-muturi tal-produttività u jappoġġaw rispons ta' politika adegwat, il-Kunsill irrakkomanda li l-Istati Membri taż-żona tal-euro jwaqqfu bordijiet nazzjonali tal-produttività⁹.

Il-produttività tax-xogħol oghla se tagħmilha possibbli li jkun hemm pagi u prodott potenzjali oghla, iżda dan minnu nnifsu mhuwiex biżżejjed biex jinkisbu dawn l-għanijiet. Filwaqt li hemm evidenza ta' produttività oghla li qed tingħadda lill-pagi fit-terminu medju u twil, hemm ukoll eżempji fejn il-qliġ mhux qed ilahhaq mal-bidliet fil-produttività maż-żmien. Għaldaqstant l-Istati Membri qed jiehdu miżuri addizzjonali biex isarrfu l-produttività oghla tax-xogħol fi qliġ akbar mix-xogħol.

Investiment ta' kwalità u użu aktar effettiv tal-fondi tal-UE

L-investment immirat tajjeb għadu essenzjali biex tiġi indirizzata l-isfida tat-tkabbir tal-produttività fil-UE. Huwa wiehed mit-tliet elementi essenzjali tat-“trijangolu virtwuz” ipprezentat minn din il-Kummissjoni. Għaldaqstant, li jiġu indirizzati l-htigijiet ta' investment kienet prijorità tas-Semestru Ewropew li ilha li giet stabbilita. Fil-fażi attwali taċ-ċiklu ekonomiku, l-enfasi għandha tkun fuq l-investment pubbliku u privat li jżid il-produttività u l-potenzjal tat-tkabbir filwaqt li se jkun importanti li jithares l-investment fil-każ li kellhom jimmaterjalizzaw riskji ekonomiċi. Barra minn hekk, miżuri ta' investment fit-tul, inkluż fil-hiliet u l-edukazzjoni, jistgħu jgħinu biex jiżguraw li l-ekonomija tal-UE tgawdi minn tkabbir sostenibbli u tibqa' reżiljenti, u li tkun tista' wkoll tissodisfa htigijiet soċjali urgenti.

L-investment fir-riċerka, żvilupp u innovazzjoni huwa meħtieġa fil-maġġoranza tal-Istati Membri biex issaħħah it-tkabbir fil-produttività u l-kompetittività tagħhom. F'haġna Stati Membri u reġjuni hemm haġna lok biex jissahħu r-rabtiet bejn in-negozji, l-akkademja, ir-riċerka u l-atturi fis-settur pubbliku permezz ta' kooperazzjoni fil-ktajjen tal-valur, inkluż permezz tal-ispeċjalizzazzjoni intelligenti. Dan huwa l-każ, pereżempju, fil-Belġju, il-Bulgarija, Franza, Ċipru, il-Polonja, il-Latvja u l-Estonja. Barra minn hekk, id-digitalizzazzjoni tal-kumpaniji u tas-servizzi pubbliċi diġitali jeħtieġu aktar investment fil-Belġju, Ċipru, l-Awstrija, is-Slovenja, Spanja, is-Slovakkja, il-Polonja, l-Estonja, il-Ġermanja u l-Bulgarija. L-Istati Membri b'livelli ta' produttività oghla, bħall-Ġermanja u n-Netherlands, u oħrajn li għaddew minn tibdil strutturali sinifikanti b'rati għoljin ta' investment qabel il-kriżi u matul l-irkupru, bħall-Ungerija, il-Polonja u r-Repubblika Ċeka, jistgħu jagħmlu aktar progress billi jinvestu f'assi intangibbli u l-innovazzjoni. Fi Stati Membri li għadhom qed ilahhqu, l-investment fil-makkinarju u tagħmir jista' jikkontribwixxu għal zieda fil-kapital u għal produttività tax-xogħol oghla. Sabiex jirrispondu għal sfidi marbutin mal-ekonomija

⁹Ir-Rakkomandazzjoni tal-Kunsill tal-20 ta' Settembru 2016 dwar l-istabbiliment ta' Bordijiet Nazzjonali tal-Produttività. ĠU C 349, 24.9.2016, p. 1.

ċirkolari u l-adattament għall-klima, huwa meħtieġ investiment relatat mal-effiċjenza fir-
rizorsi u l-prevenzjoni tar-riskju klimatiku fl-Estonja, fil-Lussemburgu, fis-Slovakkja, fil-
Portugall, fil-Bulgarija, fin-Netherlands, fl-Italja, f'Ċipru u fi Franza.

**L-allinjament ahjar tal-fondi tal-UE mal-analiżi u r-rakkomandazzjonijiet tas-Semestru
Ewropew għandu jtejjeb ir-riżultati u jsaħħah l-impatt tal-finanzjament tal-politika ta'
koeżjoni.** L-allinjament tal-fondi tal-UE mas-Semestru Ewropew huwa komponent ewlieni
tal-proposti għall-qafas finanzjarju pluriennali għall-2021–2027. Għal xi Stati Membri, il-
fondi tal-UE jirrappreżentaw saħansitra parti kritika mill-investiment pubbliku tagħhom.
B'mod partikolari, kif ipprezentat fil-proposta tal-qafas finanzjarju pluriennali tal-
Kummissjoni, il-Fond Ewropew għall-Iżvilupp Reġjonali, il-Fond Soċjali Ewropew Plus u l-
Fond ta' Koeżjoni jkunu jammontaw għal madwar EUR 600 biljun matul il-perjodu ta'
programmazzjoni li jmiss, jekk jiġi inkluz il-kofinanzjament nazzjonali — dan jikkorrispondi
għal 0,5 % tal-PDG tal-UE, u konsiderevolment iktar fl-Istati Membri benefiċjarji ewlenin.
Barra minn hekk, il-proposti tal-qafas finanzjarju pluriennali tal-Kummissjoni jippermettu li
dawn il-fondi jiġu kkombinati ma' sorsi oħra ta' finanzjament tal-UE, bħall-Programm futur
ta' EUR 650 biljun InvestEU; is-suċċessur tal-Pjan Juncker. Dawn għandhom il-potenzjal li
jiġbru investituri pubbliċi u privati oħrajn u jżidu l-impatt tal-investiment f'oqsma strateġiċi
tal-ekonomija tal-UE saħansitra aktar.

**Abbażi tal-analiżi fir-rapporti tal-pajjiżi, anness ġdid jidentifika kif daww il-fondi tal-UE
jistgħu jgħinu ahjar biex jindirizzaw htigijiet speċifiċi fl-Istati Membri.** Flimkien ma'
enfasi aktar b'saħħitha fuq il-prijoritajiet tal-investiment, ir-rapporti tal-pajjiżi ta' din is-sena
għandhom ukoll analiżi aktar granulari tad-differenzi reġjonali u tal-effetti lembut għall-
investiment. L-anness dedikat jgħin fid-djalogu mal-Istati Membri individwali biex jiġu
ddefiniti l-prijoritajiet ta' finanzjament tal-programmi futuri li jimplimentaw dawn il-fondi.
Dak li huwa pprezentat fir-rapporti tal-pajjiżi jikkostitwixxi l-fehmiet tal-Kummissjoni,
ibbażati fuq l-analiżi tas-Semestru li tiffidhom. Dan huwa l-punt tat-tluq għan-negozjati mal-
Istati Membri dwar il-programmi. Ihalli spazju għall-flessibbiltà fid-diskussjonijiet mal-Istati
Membri. L-identifikazzjoni tal-htigijiet ta' investiment hija bbażata fuq il-fehim kondiviz li l-
investimenti għandu jkollhom l-ogħla impatt possibbli fuq il-koeżjoni ekonomika, soċjali u
territorjali.

**L-investiment privat, li jinkiseb minn swieq tal-kapital integrati u li jiffunzjonaw tajjeb,
jeħtieġ li jiġi sfruttat aktar bis-shih.** Huwa u l-UE tiffinalizza l-implimentazzjoni tal-pjan
ta' azzjoni tagħha għall-bini ta' Unjoni tas-Swieq Kapitali, id-diversità shiha tas-swieq
kapitali tal-Ewropa li jvarjaw minn ċentri globali għal networks integrati reġjonalment u l-
inizjattivi lokali għandhom jiġu żviluppati aktar biex jiffinanzjaw negozji, u jippromwovu d-
dekarbonizzazzjoni u t-tranżizzjoni lejn ekonomija aktar sostenibbli. Fil-livell nazzjonali,
pereżempju, l-Estonja, il-Latvja u l-Litwanja qed joħolqu suq pan-Baltiku għal bonds koperti
u titolizzazzjoni. Dan se jikkontribwixxi għal swieq kapitali li jaħdmu tajjeb u li jkunu aktar
profondi fir-reġjun. Se jiftaħ ukoll għażliet ta' finanzjament fit-tul għall-banek, sabiex ikunu
jistgħu jilliberaw il-karti bilanċjali tagħhom biex jippermettu self miżjud.

Il-kwalità istituzzjonali bħala fattur ewlieni fir-riforma

L-issodisfar tal-htigijiet ta' investiment jirrikjedi ambjent ta' investiment favorevoli.
Daww li jfasslu l-politika hemm bżonn li jagħtu attenzjoni partikolari biex joħolqu ambjent
favorevoli għall-investiment, jevitaw ostakoli regolatorji u tas-suq mhux neċessarji u jtejjbu l-
mod li bih joperaw l-istituzzjonijiet u l-amministrazzjonijiet pubbliċi tagħhom. L-aspetti
relatati mal-effettività tal-amministrazzjoni pubblika, il-grad ta' digitalizzazzjoni tas-servizzi
pubbliċi, il-kwalità u l-istabbiltà tal-ambjent regolatorju u r-rispett għall-istat tad-dritt, inkluz
l-indipendenza tas-sistemi ġudizzjarji u l-għieda kontra l-korruzzjoni, għandhom impatt kritiku

fuq id-deċiżjonijiet ta' investiment. Fl-2019, madwar nofs l-aħjar 25 pajjiż fid-dinja fir-rigward tal-livelli ta' perċezzjoni ta' korruzzjoni huma Stati Membri tal-UE, iżda għad hemm diskrepanzi kbar¹⁰ u l-isforzi biex tittejjeb il-prevenzjoni tal-korruzzjoni, biex jitharsu l-informaturi biex tiġi msahha d-detezzjoni u jitnehhew l-ostakli għall-prosekuzzjoni effettiva, u hemm bżonn li s-sanzjonijiet jiġu intensifikati. Biex jindirizzaw xi wħud minn dawn l-isfidi, l-Italja, is-Slovakkja, u l-Latvja rrevedew ir-reġim tal-protezzjoni tal-informaturi tagħhom, filwaqt li l-Litwanja, Spanja, Ċipru, u l-Greċja bħalissa qed jipplanaw riformi f'dan il-qasam.

Kif irrappurtat fir-rapporti tal-pajjiżi tal-2019, l-Istati Membri kollha esperjenzaw ostakli għall-investiment f'oqsma ta' politika differenti (ara l-Appendiċi 4). Kolloxx ma' kolloxx, id-dgħufijiet fl-amministrazzjoni pubblika u fl-ambjent tan-negozju jirrappreżentaw l-oġġla sehem tal-ostakli għall-investiment. Bħala eżempji nsibu l-piż regolatorju u amministrattiv għoli, in-nuqqas ta' prevedibbiltà fl-oqfsa regolatorji, l-effettività tas-sistemi tal-ġustizzja u amministrazzjoni pubblika ineffiċjenti. Hafna ostakli huma wkoll relatati ma' proċeduri ta' approvazzjoni skabruzi u twal, kif ukoll nuqqas ta' hili minhabba dgħufijiet fis-sistemi tal-edukazzjoni u t-taħriġ. Ostakli għall-istabbiliment fil-bejgħ wasslu għal dewmien f'investimenti transfruntiera f'dan is-settur. In-nuqqas ta' hili huwa msemmi f'bosta rapporti tal-pajjiżi bħala ostaklu li jxekkel u jdewwem l-investiment f'setturi li huma mmexxija mid-digitalizzazzjoni u teknoloġiji ġodda (pereżempju t-telekomunikazzjoni, il-konnettività jew l-ekonomija ċirkolari) iżda wkoll f'setturi aktar tradizzjonali li qed jaffaċċjaw domanda li qed tikber (pereżempju l-kostruzzjoni).

Ir-riformi biex itejbu l-kwalità tal-governanza, l-istituzzjonijiet, l-effettività tas-sistemi tal-ġustizzja u l-amministrazzjoni pubblika huma l-bażi li fuqhom joperaw is-soċjetajiet demokratiċi avvanzati, u huma ta' importanza ekonomika konsiderevoli. Tali riformi jistgħu jgħinu biex itejbu l-ambjent li fih id-ditti u l-partijiet ikkonċernati joperaw u jheggu l-attività kummerċjali, inaqqsu l-korruzzjoni, u jsaħhu r-rispett għall-istat tad-dritt. Fost l-aktar ostakoli għall-investiment li jissemew spiss hemm l-inefficijenza fl-amministrazzjoni pubblika, kondizzjonijiet mhux favorevoli biex isir in-negozju, u piż amministrattiv u regolatorju għoli għal setturi speċifiċi. F'xi Stati Membri, l-investiment qed jinżamm lura wkoll minn nuqqas ta' trasparenza fis-settur pubbliku, sistemi fiskali kumplessi, swieq tal-prodotti jew tax-xogħol distorti u dgħufijiet fl-oqfsa tar-riċerka u l-innovazzjoni u fl-istituzzjonijiet. Biex tindirizza kwistjonijiet bħal dawn, il-Polonja adottat "Kostituzzjoni għan-Negozju", sett komprensiv ta' hames liġijiet biex jitejjeb l-ambjent tan-negozju. Franza qed timplimenta agenda wiesgħa ta' riforma biex ittejjeb l-ambjent tan-negozju u l-kompetittività tal-kumpaniji Franċiżi. Bosta Stati Membri, bħall-Finlandja u l-Estonja, qed jagħmlu sforzi biex inaqqsu l-piż amministrattiv. Il-Bulgarija, is-Slovakkja, ir-Repubblika Ċeka, is-Slovenja, u r-Rumanija bħalissa qed jirrifirmaw is-sistemi tal-akkwist pubbliku tagħhom. Fl-2018 il-gvern federali Ġermaniż habbar li se joħloq aġenzija għall-promozzjoni tal-innovazzjoni fixkiela.

Ftehim dwar il-ħruġ bejn l-UE u r-Renju Unit

Dan il-pakkett ma jispekulax dwar ir-riskji ekonomiċi assoċjati max-xenarji differenti tal-Brexit.

¹⁰L-Istati Membri kollha huma soġġetti għal valutazzjoni kontinwa tal-isforzi tagħhom kontra l-korruzzjoni. Bhas-sena l-oħra, il-Kummissjoni analizzat l-isfidi ewlenin fir-rapporti tal-pajjiżi fl-Istati Membri rilevanti.

Minħabba l-proċess ta' ratifika li għaddej tal-Ftehim dwar il-Ħruġ fl-UE u fir-Renju Unit, il-previżjonijiet għall-2019 u l-2020 huma bbażati fuq suppożizzjoni purament teknika ta' status quo f'dak li għandu x'jaqsam mar-relazzjonijiet kummerċjali bejn l-EU27 u r-Renju Unit. Fil-każ ta' "Brexit iebe", li l-Kummissjoni ma tixtiqux, iżda li għalih l-EU27 hija mhejjija tajjeb għalih¹¹, dawn is-suppożizzjonijiet ikollhom jiġu riveduti 'l isfel.

¹¹COM(2018) 556 final/2 (rettifika adottata fis-27 ta' Awwissu 2018); COM(2018) 880 final; COM(2018) 890 final.

5. IL-PASSI LI JMISS

Fi snin riċenti l-Unjoni Ewropea mxiet minn irkupru ekonomiku għal espansjoni solida, u għall-2019, l-ekonomija tal-Ewropa hija mistennija tkompli tespandi, minkejja l-prospetti aktar inċerti li huma previsti. Biex jiżguraw li din l-espansjoni tkompli, l-Istati Membri se jkollhom bżonn jimplimentaw riformi strutturali effettivi, ikollhom politiki fiskali responsabbli u jistabbilixxu strateġiji tal-investment immirati. Ir-rabta aktar effettiva bejn is-Semestru Ewropew u l-finanzjament tal-UE għall-2021–2027 kif ipprezentat fil-pakkett tas-Semestru ta' din is-sena sa jagħti l-istruttura meħtieġa biex tiġi żgurata l-implimentazzjoni tal-prijoritajiet ta' investment l-iktar fil-mira.

Is-Semestru Ewropew joffri lill-Kummissjoni, lill-Istati Membri, lill-imsieħba soċjali u lill-partijiet ikkonċernati f'kull livell l-opportunità li jidhlu fi djalogu permanenti ma' xulxin matul is-sena. Ir-rapporti tal-pajjiżi ppubblikati ma' din il-Komunikazzjoni jibbażaw fuq skambji dettaljati mal-gvernijiet, mal-awtoritajiet nazzjonali u mal-partijiet ikkonċernati kemm fil-livell tekniku u kemm fil-livell politiku, inklużi f'laqgħat bilaterali ta' livell għoli li saru f'Diċembru 2018. Il-konstatazzjonijiet tagħhom se jiġu pprezentati fl-uffiċċji tar-rappreżentanzi tal-Kummissjoni fl-ibliet kapitali tal-Istati Membri, u se jsir segwitu tagħhom f'laqgħat bilaterali u multilaterali li jsiru wara.

Il-Kummissjoni dalwaqt se tidhol fi djalogu mal-Istati Membri dwar il-programmi tal-2021–2027 għall-fondi tal-politika ta' koeżjoni, infurmata mill-konstatazzjonijiet relatati mal-investment u l-konkluzjonijiet tar-rapporti tal-pajjiżi. Il-Viċi Presidenti tal-Kummissjoni u l-Kummissarji se jżuru l-Istati Membri biex jistiednu l-fehmiet tal-parlamenti, tal-gvernijiet, tal-imsieħba soċjali u ta' partijiet ikkonċernati oħrajn dwar l-analiżi u l-konkluzjonijiet tar-rapporti tal-pajjiżi. Il-Kummissjoni se tiddiskuti wkoll il-konstatazzjonijiet fil-qosor tar-rapporti tal-pajjiżi mal-Parlament Ewropew.

Fid-dawl tal-isfidi identifikati, l-Istati Membri se jipprezentaw il-prijoritajiet ekonomiċi u soċjali fil-programmi nazzjonali ta' riforma tagħhom sa nofs April. Se jipprezentaw ukoll l-istrateġiji pluriennali tagħhom għall-finanzi pubbliċi sodi, fil-forma ta' programmi ta' stabbiltà (għal Stati Membri fiż-żona tal-euro) u ta' konverġenza (għal dawk li mhumx fiż-żona tal-euro). Biex jingħata rispons xieraq u sostenibbli għal dawn l-isfidi, il-Kummissjoni tirrakkomanda li dawn il-programmi jithejjew bl-involviment tal-partijiet ikkonċernati kollha, bħall-imsieħba soċjali, l-awtoritajiet reġjonali u lokali, u l-organizzazzjonijiet tas-soċjetà ċivili kif xieraq.

APPENDIĊI 1 — SORVELJANZA INTEGRATA TAL-IŻBILANĊI MAKROEKONOMIĊI U FISKALI

	Il-Proċedura ta' Żbilanċ Makroekonomiku (MIP12)	Il-Patt ta' Stabbiltà u Tkabbir ¹³ (OTM: objettiv ta' terminu medju / EDP: proċedura ta' deficit eċċessiv)	Kummenti
AT		Parti preventiva OTM mhux milhuq; soġġetta ghar-regola tad-	Id-distanza mill-OTM fl-2018 inqas mill-konċessjoni mogħtija għal avvenimenti mhux tas-soltu
BE		Parti preventiva OTM mhux milhuq; soġġett ghar-regola tad-dejn	
BG	Żbilanċi	Parti preventiva OTM qed jinkiseb	
CY	Żbilanċi eċċessivi	Parti preventiva OTM qed jinkiseb; soġġett ghar-regola tad-dejn tranżizzjonali ¹⁵	
CZ		Parti preventiva OTM qed jinkiseb	
DE	Żbilanċi	Parti preventiva OTM qed jinkiseb; soġġetta ghar-regola tad-dejn	
DK		Parti preventiva OTM qed jinkiseb	
EE		Parti preventiva Mhux fl-OTM	
EL	Żbilanċi eċċessivi	Parti preventiva Soġġetta ghar-regola tad-dejn tranżizzjonali	Billi l-Greċja kienet eżenti milli tippreżenta Programmi ta' Stabbiltà filwaqt li kienet taht il-programm, hija għadha ma habbritx l-oġjettiv ta' terminu medju ta'heha
IE	Żbilanċi	Parti preventiva OTM qed jinkiseb; soġġetta ghar-regola tad-dejn	
ES	Żbilanċi	Parti korrettiva Deficit eċċessiv, skadenza għall-korrezzjoni 2018	Soġġett ghar-regola ta' dejn tranżizzjonali fl-2019 kundizzjonali fuq it-thassir tal-EDP abbażi tad-data tal-eżitu tal-baġit validata għall-2018.
FR	Żbilanċi	Parti preventiva OTM mhux milhuq; soġġetta ghar-regola tad-	
HR	Żbilanċi	Parti preventiva OTM qed jinkiseb; soġġetta ghar-regola tad-dejn	
HU		Parti preventiva Soġġetta għall-proċedura ta' devjazzjoni sinifikanti; soġġett ghar-regola tad-dejn	
IT	Żbilanċi eċċessivi	Parti preventiva OTM mhux milhuq; soġġetta ghar-regola tad-	
LT		Parti preventiva OTM qed jinkiseb	
LU		Parti preventiva OTM qed jinkiseb	
LV		Parti preventiva Mhux fl-OTM	
MT		Parti preventiva OTM qed jinkiseb	
NL	Żbilanċi	Parti preventiva OTM qed jinkiseb	

¹² Kemm il-kategorija ta' "żbilanċi" u kemm dik ta' "żbilanċi eċċessivi" jinvolvu monitoraġġ speċifiku, li għandu jiġi modulat skont il-gravità tal-isfidi.

¹³ Il-kisba tal-OTM u l-applikabilità tar-regola tad-dejn (tranżizzjonali) jirreferu għall-2018 skont il-previżjoni tal-Kummissjoni tal-harifa tal-2018.

¹⁴ Ir-regola tad-dejn: Jekk ir-referenza ta' 60 % għall-proporzjon ta' dejn mal-PDG ma tkunx rispettata, l-Istat Membru kkonċernat jitpoġġa fil-Proċedura ta' Deficit Eċċessiv, wara li jitqiesu l-fatturi rilevanti kollha u l-impatt taċ-ċiklu ekonomiku, jekk id-differenza bejn il-livell ta' dejn tiegħu u r-referenza ta' 60 % ma titnaqqasx b'1/20 kull sena (fuq medja ta' tliet snin).

¹⁵ Ir-regola tad-dejn tranżizzjonali: kull Stat Membru fi Proċedura ta' Deficit Eċċessiv jingħata perjodu ta' tliet snin wara l-korrezzjoni tad-deficit eċċessiv biex jilhaq ir-regola tad-dejn. Dan ma jfissirx li r-regola tad-dejn ma tapplikax matul dan il-perjodu billi l-Istati Membri jenhtieg li jagħmlu progress suffiċjenti lejn il-konformità matul dan il-perjodu tranżitorju. Valutazzjoni negattiva tal-progress li jsir lejn il-konformità mal-valur referenzjarju tad-dejn matul il-perjodu ta' tranżizzjoni tista' twassal għall-ftuħ ta' Proċedura ta' Deficit Eċċessiv.

PL		Parti preventiva Mhux fl-OTM	
PT	Žbilanči	Parti preventiva OTM mhux milhuq; soġġett għar-regola tad-dejn	
SI		Parti preventiva OTM mhux milhuq; soġġetta għar-regola tad-	
SE	Žbilanči	Parti preventiva OTM qed jinkiseb	
SK		Parti preventiva Mhux fl-OTM	
RO	Žbilanči	Parti preventiva Soġġetta għall-proċedura ta' devjazzjoni	
FI		Parti preventiva OTM mhux milhuq; soġġetta għar-regola tad-	Id-distanza mill-OTM fl-2018 inqas mill- konċessjoni mogħtija għal avvenimenti mhux tas-soltu u riformi strutturali
UK		Parti preventiva OTM mhux milhuq; soġġett għar-regola tad-dejn	

(*) Ir-Rakkomandazzjonijiet skont it-“2-pack” (ir-Regolament Nru 473/2013) dwar miżuri li għandhom jittiehdu sabiex tiġi żgurata korrezzjoni f'waqtha tad-defiċit eċċessiv tal-gvern jikkonċernaw biss l-Istati Membri fiz-zona tal-euro.

APPENDIĊI 2: IL-PROGRESS LEJN IL-MIRI TA' EWROPA 2020

Il-miri tal-Ewropa 2020 għall-UE	data tal-2010	L-aktar data riċenti disponibbli	Fl-2020, skont xejriet reċenti
1. Żieda fir-rata ta' impjieg tal-popolazzjoni fl-età ta' 20-64 sena għal mill-anqas 75 %	68,6 %	73,5 % (Q3 2018)	Il-mira x'aktarx tintlaħaq
2. Żieda fl-investiment pubbliku u privat meħudin flimkien fir-R&Ż għal 3 % tal-PDG	1,93 %	2,07 % (2017)	Il-mira x'aktarx ma tintlaħaqx
3a. It-tnaqqis tal-emissjonijiet tal-gassijiet b'effett serra b'mill-inqas 20 % meta mqabbla mal-livelli tal-1990	tnaqqis ta' 14,2 %	tnaqqis ta' 22 %	Il-mira x'aktarx tintlaħaq
3b. Iż-żieda fis-sehem tal-enerġija rinnowabbli fil-konsum finali tal-enerġija għal 20 %	12,5 %	17,5 % (2017)	Il-mira x'aktarx tintlaħaq
3c. Proċess lejn mira ta' 20 % fl-effiċjenza fl-enerġija	11,8 % (distanza sal-mira għall-2020 għall-konsum tal-enerġija primarja)	5,26 % (2017)	Il-mira x'aktarx tintlaħaq
4 a. Titnaqqas ir-rata ta' dawk li jhallu l-edukazzjoni u t-taħriġ kmieni (minn 18 sa 24 sena) għal inqas minn 10 %	13,9 %	10,6 % (2017)	Il-mira x'aktarx tintlaħaq
4b. Żieda fis-sehem tal-popolazzjoni fl-età ta' 30-34 sena li temmew l-edukazzjoni terzjarja għal mill-anqas 40 %	33,8 %	39,9 % (2017)	Il-mira x'aktarx tintlaħaq
5. It-tneħħija ta' mill-inqas 20 miljun ruħ mir-riskju ta' faqar u ta' esklużjoni soċjali	Żieda ta' 1,4 miljun (meta mqabbel mas-sena bazi 2008)	Tnaqqis ta' 5,2 miljun (meta mqabbel mas-sena bazi 2008) fl-2017	Il-mira x'aktarx ma tintlaħaqx

L-APPENDIĊI 3 — KONSTATAZZJONIJIET MILL-ANALIŻIJIET FIL-FOND SKONT L-ISTAT MEMBRU

Il-Bulgarija qed tesperjenza żbilanċi. Il-vulnerabbiltajiet fis-settur finanzjarju huma kkombinati ma' pożizzjoni ta' dejn ggoli u self improduttiv fis-settur korporattiv. Il-pożizzjoni esterna netta tgiebet bis-saħħa ta' tkabbir robust u surpluses kbar fil-kont kurrenti. Saru passi biex tissaħħaħ l-istabbiltà tas-settur finanzjarju. Il-banek u korporazzjonijiet finanzjarji ohra komplew jagħmlu aktar progress fl-implimentazzjoni tar-rakkomandazzjonijiet indirizzati wara li r-reviżjonijiet u s-superviżjoni tal-kwalità tal-assi u tal-karta tal-bilanċ ġew imsahha. Madankollu, fadal xi fragilità marbuta mal-governanza, il-kwalità tal-assi u s-superviżjoni dgħajfin, filwaqt li hemm sfidi godda li qed ifiġġu fis-settur tal-assigurazzjoni. It-tkabbir robust appoġġa tnaqqis kontinwu fl-ingranaġġ privat u tnaqqis ulterjuri fil-proporzjonijiet tas-self improduttiv, imma l-ammonti tas-self improduttiv fis-settur korporattiv ghadhom għoljin. Filwaqt li hemm progress biex jiġu indirizzati s-sorsi tal-iżbilanċi, l-implimentazzjoni shiha u l-monitoraġġ tar-riformi riċenti għas-superviżjoni u l-governanza fis-settur bankarju u s-settur finanzjarju mhux bankarju se jkunu kruċjali. Hemm bżonn ta' aktar azzjoni biex jitnaqqas l-ammont ta' self improduttiv u biex titlesta r-riforma tal-qafas ta' insolvenza.

Ċipru qed jesperjenza żbilanċi eċċessivi. Is-sehem għoli hafna ta' self improduttiv huwa ta' piż għas-settur finanzjarju u l-ammont għoli ta' dejn privat, pubbliku, u estern huwa marbut mal-ekonomija, f'kuntest ta' qgħad li għadu relattivament kbir, għalkemm qed jonqos, u tkabbir potenzjali dgħajf. Id-defiċit fil-kont kurrenti huwa negattiv b'mod sinifikanti, saħansitra meta titqies il-preżenza ta' entitajiet bi skop speċjali, li jirrifletti domanda domestika qawwija kif ukoll it-tfaddil negattiv fost l-unitajiet domestiċi, u mhuwiex adegwat bizzejjed biex jiggarantixxi aġġustament sostenibbli tal-ammont kbir ta' obligazzjonijiet esterni netti. It-tnaqqis fl-ingranaġġ tad-dejn tas-settur privat għadu għaddej iżda bil-mod. Is-self ġdid lis-settur privat għadu limitat. It-trasferiment ta' portafoll sinifikanti ta' self improduttiv mis-Cyprus Cooperative Bank għas-settur pubbliku fil-kuntest tal-bejgħ u l-istralċ tal-bank naqqas b'mod sinifikanti s-sehem ta' self improduttiv fis-sistema bankarja. Madankollu, is-self improduttiv għadu għoli kemm għall-unitajiet domestiċi kif ukoll għall-korporazzjonijiet. L-appoġġ tal-gvern fil-bejgħ tas-Cyprus Cooperative Bank kellu impatt ta' zieda fid-dejn pubbliku ta' darba fl-2018. 'Il quddiem, id-dejn pubbliku kbir huwa mistenni li jkun fit-triq tan-niżla bis-saħħa tat-tkomplija tal-prestazzjoni fiskali b'saħħitha. Meta mqabbel mas-sena l-oħra, il-momentum tar-riformi intensifika, partikolarment fil-front ta' miżuri biex jindirizzaw il-vulnerabbiltajiet mis-self improduttiv, iżda għad hemm bżonn ta' aktar progress fir-riformi strutturali biex iżid il-potenzjal tat-tkabbir.

Il-Ġermanja qed tesperjenza żbilanċi. Is-surplus għoli fil-kont kurrenti li nieżel bil-mod jirrifletti livell baxx ta' investiment imqabbel mat-tfaddil, kemm fis-settur privat u pubbliku u għandu rilevanza transfruntiera. Dan minkejja l-htieġa li qed tiżdied għall-investiment u l-innovazzjoni biex l-ekonomija Ġermaniża ssir aktar reżiljenti u biex jiġi żgurat mudell ta' tkabbir iktar sostenibbli u inkluziv. Is-surplus naqas ftit fl-2018 fil-kuntest ta' zieda mill-ġdid fid-domanda domestika, u huwa mistenni li jkompli nieżel gradwalment fis-snin li ġejjin filwaqt li jibqa' f'livell storikament għoli. L-investiment pubbliku u privat ziedu konsiderevolment u hemm tranzizzjoni lejn tkabbir iktar immexxi mid-domanda domestika. Madankollu l-investiment kif ukoll il-konsum ghadhom baxxi bħala sehem tal-PDG, minkejja l-kundizzjonijiet favorevoli ta' finanzjament, il-htigijiet persistenti ta' investiment fl-infrastruttura u l-edukazzjoni, partikolarment fil-livell municipli, u l-ispazju fiskali disponibbli. Is-surplus baġitarju kiber fl-2018 u l-proporzjon tad-dejn kompli jonqos. It-tkabbir tal-pagi żdied xi ftit bis-suq tax-xogħol aktar ristrett, iżda t-tkabbir reali fil-pagi għadu

modest. Filwaqt li ttiehdu għadd ta' miżuri biex isahħu l-investiment pubbliku u privat, għad hemm bżonn ta' aktar sforzi biex tingħalaq id-diskrepanza fl-investiment partikolarment fir-rigward tal-investiment pubbliku fl-infrastruttura u l-edukazzjoni. Kien hemm inqas progress f'oqsma oħra ta' politika.

Il-Greċja qed tesperjenza żbilanċi eċċessivi. Il-vulnerabbiltajiet huma marbuta ma' pożizzjoni ta' dejn għolja tal-gvern, il-pożizzjoni esterna negattiva, is-sehem għoli ta' self improduttiv, riekwilibriu estern mhux komplut, f'kuntest ta' qgħad għoli li madankollu qed jonqos, u tkabbir potenzjali baxx. Il-Greċja rnexxielha toħroġ mill-programm ta' appoġġ tal-Mekkaniżmu Ewropew ta' Stabbiltà f'Awissu 2018 wara li għamlet titjib sostanzjali fl-aħħar snin. Madankollu, fadal ammonti kbar ta' żbilanċi, inkluża pożizzjoni ta' investiment internazzjonali netta li għadha qed tiddeterjora fil-kuntest ta' tkabbir tal-PDG nominali moderat u bilanċ tal-kont kurrenti li għadu negattiv. Kien hemm titjib konsiderevoli fil-kompettività fl-ispejjeż fi snin passati li reċentement naqas fid-dawl ta' tkabbir imrażżan tal-produttività. Filwaqt li l-livell tad-dejn pubbliku għadu għoli, huwa fil-biċċa l-kbira miżmum minn kredituri fis-settur uffiċjali u l-htiġijiet ta' finanzjament se jkunu se jkunu relattivament baxxi għal mill-inqas sena. Il-pass tat-tnaqqis tad-dejn jiddependi kruċjalment fuq li jkomplu jinkisbu tal-miri fiskali maqbula u l-implimentazzjoni tar-riformi biex jiġġeneraw zieda sostenibbli fil-potenzjal tat-tkabbir. Is-settur finanzjarju huwa vulnerabbli minhabba ammont kbir ħafna ta' self improduttiv u profittabilità baxxa, li jxekkel it-tkabbir tal-kreditu u l-irkupru tal-investiment. Id-dejn privat qed jonqos, filwaqt li t-tnaqqis attiv fl-ingranaġġ għadu għaddej. Ittiehdu miżuri b'firxa wiesgħa tul il-programmi ta' assistenza finanzjarja biex jindirizzaw ħafna mid-dgħufijiet strutturali tal-ekonomija Griega. Minbarra l-konsolidazzjoni tar-riformi u sforzi ta' aġġustament preċedenti, l-awtoritajiet impenjaw ruhhom li jiżguraw il-kontinwità u t-tlestija tar-riformi, li huma mmonitorjati fil-qafas ta' sorveljanza msahħa.

L-Irlanda qed tesperjenza żbilanċi. Ammonti kbar ta' dejn pubbliku u dejn privat u obbligazzjonijiet esterni netti jikkostitwixxu vulnerabbiltajiet. Madankollu l-iżbilanċi fl-istokk huma taht korrezzjoni sostanzjali. L-attivitajiet ta' ditti multinazzjonali li għandhom ftit li xejn rabta mal-ekonomija domestika jinfluwenzaw ħafna l-obbligazzjonijiet barranin netti li jaqgħu li qed jonqsu bis-saħħa ta' surpluses kbar fil-kont kurrenti. L-ammont ta' dejn privat għadu għoli iżda t-tkabbir ekonomiku għadu qed jappoġġja t-tnaqqis fl-ingranaġġ privat. L-attivitajiet ta' intrapriżi multinazzjonali qed ikomplu jinfluwenzaw id-dejn korporattiv. Id-dejn tal-unitajiet domestiċi jidher ġeneralment konformi mal-fundamentali, minkejja li huwa għoli mqabbel mad-dhul disponibbli. Id-dejn tal-gvern huwa previst li jibqa' sejjer għan-niżla, filwaqt li d-defiċit miexi malajr lejn pożizzjoni bbilanċjata. Il-prezzijiet tad-djar qed jikbru b'rata mgħaġġla għal għadd ta' snin iżda dan l-aħħar naqqsu r-ritmu. Il-prezzijiet tad-djar huma fil-biċċa l-kbira mmexxija minn restrizzjonijiet fil-provvista u ma hemm l-ebda evidenza ċara ta' sopravvalutazzjoni. L-ammont ta' self improduttiv, minkejja li għadu għoli, kompli jonqos minkejja li l-arretrati fit-tul qed jonqsu b'pass aktar bil-mod. L-azzjoni politika li tindirizza dawn il-vulnerabbiltajiet diġà ttiehdet, b'mod partikolari fil-qasam tal-provvista tad-djar u l-politika makroprudenzjali, iżda xi miżuri se jiehdu ż-żmien biex jiġġeneraw l-effetti mistennija.

Spanja qed tesperjenza żbilanċi. Minkejja li t-tkabbir ekonomiku għadu robust, ammonti kbar ta' dejn estern u intern, kemm pubbliku kif ukoll privat, ikomplu jikkostitwixxu vulnerabbiltajiet f'kuntest ta' qgħad li għadu kbir, u għandhom rilevanza transfruntiera. Ir-riekwilibriu fis-settur estern kompli, minkejja li s-surplus fil-kont kurrenti ddgħajjef fl-2018, b'riflessjoni ta' fatturi marbutin mal-ambjent globali. Is-surpluses fil-kont kurrenti sostniti fuq

perjodu estiż ta' żmien se jkunu mehtieġa biex l-obbligazzjonijiet esterni netti jitniżżlu għal livelli prudenti. It-tnaqqis tad-dejn għas-settur privat ukoll mexxa 'l quddiem, bis-saħħa ta' tkabbir nominali robust. Il-proporzjon ta' self improduttiv kompli jonqos. Id-dejn pubbliku naqas xi ftit, bid-defiċits li qed jonqsu mistennija li jappoġġaw it-tnaqqis gradwali ulterjuri tiegħu. Madankollu, għad hemm bżonn aktar sforzi biex il-finanzi pubbliċi jingiebu f'perkors aktar sostenibbli. Il-qgħad kompli jonqos, iżda għadu għoli. L-implimentazzjoni tal-azzjoni politika biex jiżdied it-tkabbir potenzjali kienet bil-mod. Fadal sfidi, b'mod partikolari rigward is-segmentazzjoni tas-suq tax-xogħol, ir-riċerka u l-innovazzjoni, u r-regolamentazzjoni tan-negozju, partikolarment għas-servizzi.

Franza qed tesperjenza żbilanċi. Il-vulnerabbiltajiet ġejjin minn dejn pubbliku għoli u dinamiki ta' kompetittività dgħajfa f'kuntest ta' tkabbir tal-produttività baxx, li jgħorru magħhom rilevanza transfruntiera. Id-dejn tal-gvern kien ġeneralment stabbli iżda f'livell elevat fl-2018. Huwa previst li jonqos biss marginalment. Il-livell għoli ta' dejn pubbliku jnaqqas l-ispazju fiskali disponibbli biex isir rispons għal skossi futuri u huwa ta' piż fuq il-prospetti ta' tkabbir. Iż-żidiet fil-kost ta' unità lavorattiva qed ikomplu jkunu moderati f'kuntest ta' tkabbir baxx fil-produttività. Xi elementi tal-ambjent tan-negozju għadhom ikunu ta' piż fuq il-kompetittività mhux marbuta mal-ispejjeż. Fl-aħħar snin saru xi riformi, bi progress fuq bosta fronti, inkluż is-swieq tax-xogħol, it-tassazzjoni u l-ambjent tan-negozju. Madankollu, l-effetti ta' dawn ir-riformi għad iridu jimmaterjalizzaw għalkollox, filwaqt li hija ġġustifikata azzjoni ulterjuri f'oqsma oħra, bħal fir-riforma tas-sistema tal-benefiċċji tal-qgħad, ir-riforma tas-sistema tal-pensjonijiet, u r-rieżami tal-infiq biex tiġi żgurata s-sostenibbiltà tal-finanzi pubbliċi u biex jissahħaħ il-potenzjal tat-tkabbir.

Il-Kroazja qed tesperjenza żbilanċi. Il-vulnerabbiltajiet li fadal huma marbutin ma' livelli għoljin ta' dejn pubbliku, privat u estern, f'kuntest ta' tkabbir potenzjali baxx. Madankollu, dawn kienu qeghdin jonqsu fl-aħħar snin. Dan kien appoġġat min tkabbir nominali robust, oghla mill-potenzjal stmat, u politika fiskali prudenti. Il-pożizzjoni esterna netta negattiva għadha kbira, iżda qiegħda titjeb bis-saħħa ta' surplus fil-kont kurrent mkomplija. It-tnaqqis fl-ingranaġġ fis-settur privat għadu għaddej, minkejja li l-pass tiegħu huwa mistenni li jbatti malli t-tkabbir fil-kreditu u l-investment jirkupraw. Il-bilanċ baġitarju ilu f'surplus mill-2017 u d-dejn pubbliku naqas notevolment mill-quċċata tiegħu fl-2014. Is-settur finanzjarju huwa kkapitalizzat tajjeb u profittabli, filwaqt li s-self improduttiv, minkejja li qed jonqos, għadu għoli. L-iskopertura għal muniti barranin tal-korporazzjonijiet u l-unitajiet domestiċi naqas, iżda għadhatirrappreżenta vulnerabbiltà. L-azzjoni politika ġiet intensifikata bl-adozzjoni ta' riforma tal-pensjonijiet u legiżlazzjoni ġdida biex jittejjeb il-qafas fiskali. Hemm xi miżuri politiki rilevanti oħrajn ippjanati u huwa kruċjali li jiġu implimentati bir-reqqa biex tissahħaħ ir-reżiljenza tal-ekonomija.

L-Italja qed tesperjenza żbilanċi eċċessivi. Il-livell għoli tad-dejn tal-gvern u d-dinamiċi tal-produttività dgħajfin fit-tul jimplikaw riskji b'rilevanza transfruntiera, f'kuntest ta' livell ta' self improduttiv li għadu għoli u livell għoli ta' qgħad. Il-proporzjon tad-dejn tal-gvern mhuwiex mistenni li jonqos fis-snin li ġejjin, minhabba li l-prospetti makroekonomiċi dgħajfin u l-pjanijiet fiskali attwali tal-gvern, minkejja li huma anqas espansjonarji mill-pjanijiet inizjali tiegħu għall-2019, se jinvolvu deterjorament tas-surplus primarju. Il-kompetittività tal-kostijiet hija stabbli, iżda t-tkabbir dgħajf fil-produttività jippersisti. Dan għandu l-għeruw tiegħu fi kwistjonijiet li ilhom jeżistu marbutin mal-funzjonament tas-swieq tax-xogħol, kapitali u tal-prodotti, li ġew aggravati bi dgħufijiet fis-sistemi tal-amministrazzjoni pubblika u tal-ġustizzja, li jnaqqsu t-tkabbir potenzjali tal-PDG. L-ammont

ta' self improduttiv kompla jonqos b'mod sinifikanti, izda li jinżamm il-pass tat-tnaqqis tas-self improduttiv jista' jippreżenta sfida minhabba l-kundizzjonijiet tas-suq. Redditi sovrani oghla meta mqabbla mal-livelli tal-bidu tal-2018 qed jaffettwaw il-kostijiet ta' finanzjament u l-buffers kapitali tal-banek, li qed jaffettwaw is-self lill-bqija tal-ekonomija u t-tkabbir tal-PDG. Minkejja xi progress fit-tiswija tal-karti bilanċjali tal-banek, fir-riformi tal-insolvenza u fil-politiki attivi tas-suq tax-xogħol, il-momentum tar-riforma tista' tghid li waqaf fl-2018. Il-baġit tal-2019 jinkludi miżuri ta' politika li jreġġgħu lura elementi ta' riformi importanti preċedenti, b'mod partikolari fil-qasam tal-pensjonijiet, u ma jinkludix miżuri effettivi biex jiżdied it-tkabbir potenzjali.

In-Netherlands qed jesperjenzaw żbilanċi. L-ammont għoli ta' dejn privat u s-surplus kbir fil-kont kurrenti jikkostitwixxu sorsi ta' żbilanċ, b'rilevanza transfruntiera. Is-surplus lahaq il-quċcata tiegħu fl-2017 f'livell għoli hafna, u huwa mistenni jonqos bil-mod, minkejja li se jibqa' għoli hafna. Parti mis-surplus estern jista' jiġi attribwit għal karatteristiki statistiċi marbutin mar-rwol tal-kumpaniji nazzjonali u mhuwix mistenni li jittaffa fil-futur qrib. Appoġġat mit-tkabbir ekonomiku, il-proporzjon tad-dejn privat għall-PDG kompla x-xejra tiegħu ta' tnaqqis kemm għall-kumpaniji kif ukoll għall-unitajiet domestiċi, minkejja li għadu għoli. Madankollu, id-dejn nominali tal-unitajiet domestiċi qiegħed jiżdied bil-mod bis-saħħa tat-tkabbir dinamiku fil-prezzijiet tad-djar. It-tkabbir fil-pagi sa issa kien moderat, minkejja r-restrizzjoni fis-suq tax-xogħol. Riformi riċenti, bħat-thaffif tat-tnaqqis tad-deduċibbiltà tal-imghax fuq is-self ipotekarju, huma mistennija li jnaqqsu l-predispożizzjoni għad-dejn għall-unitajiet domestiċi, filwaqt li l-istimolu fiskali huwa mistenni li jikkontribwixxi biex jappoġġa d-domanda aggregata.

Il-Portugall qed jesperjenza żbilanċi. L-akkumuli kbar ta' obligazzjonijiet esterni netti, id-dejn privat u pubbliku u sehem għoli ta' self improduttiv jikkostitwixxu vulnerabbiltajiet f'kuntest ta' tkabbir baxx fil-produttività. Il-kont kurrenti huwa fil-biċċa l-kbira bbilanċjat izda pożizzjoni prudenti mkompli u ż-żamma tal-kisbiet fil-kompetittività huma meħtieġa biex jiżguraw l-aġġustament ta' obligazzjonijiet esterni netti għal livelli prudenti. Il-proporzjonijiet tad-dejn privat komplew jonqsu minn livelli għoljin bis-saħħa tat-tkabbir nominali, bi rwol ridott ta' tnaqqis attiv fl-ingranaġġ. Id-dejn tal-gvern beda jonqos mill-2017 bl-appoġġ ta' bilanċi pożittivi primarji filwaqt li baqa' għoli. Ir-riskji fis-settur bankarju naqsu, inkluż fid-dawl tar-rikapitalizzazzjoni ta' banek ewlenin fl-2017 u titjib riċenti fil-profittabbiltà. L-ammont kbir ta' self improduttiv naqas, izda għadu relattivament għoli. Huwa kruċjali li jiġi żgurat tkabbir oghla fil-produttività għal prospetti aħjar fil-kompetittività, it-tnaqqis fl-ingranaġġ u t-tkabbir potenzjali. L-aġġustament tas-suq tax-xogħol kompla jagħmel progress u l-qgħad kien qed jonqos b'ritmu b'saħħtu għal bosta snin. Kien hemm azzjoni politika biex jiġi indirizzat il-livell tas-self improduttiv, izda hemm xi lakuni fil-politika f'oqsma oħra, bħal fis-swieq tal-prodotti u tas-servizzi. L-adozzjoni u l-implimentazzjoni ta' bosta pjanijiet ta' riforma, inkluż riformi fiskali-strutturali biex titjieb is-sostenibbiltà tal-finanzi pubbliċi, se jkollhom bżonn jiġu mmonitorjati.

L-Iżvezja qed tesperjenza żbilanċi. Il-livelli sopravvalutati tal-prezzijiet tad-djar, abbinati ma' zieda li komplet fid-dejn tal-unitajiet domestiċi qed jippreżentaw riskji ta' korrezzjoni diżordinata. Id-dejn għoli tal-unitajiet domestiċi kompla jikber bħala sehem tal-PDG. Kien hemm korrezzjoni tal-prezzijiet tad-djar fit-tieni nofs tal-2017 li minn dak iż-żmien 'l hemm stabbilizzaw gradwalment. Madankollu, l-indikaturi tal-valwazzjoni jagħtuna x'nifhmu li l-prezzijiet tad-djar għadhom għoljin b'relazzjoni għall-fundamentali. Minkejja li s-settur bankarju jidher li huwa kkapitalizzat adegwatament, korrezzjoni diżordinata taffettwa hażin

lis-settur finanzjarju minhabba l-iskopertura kbira għall-mutwi ipotekarji tal-unitajiet domestiċi. F'tali każ, jista' jkun hemm effetti kollaterali negattivi għal pajjiżi ġirien minhabba l-interkonnessjonijiet finanzjarji sistemici. L-effetti lembut strutturali għall-provvista tad-djar għadhom hemm u l-produzzjoni tal-konstruzzjoni ddgħajfet. Minkejja li fi snin riċenti ttiehdu miżuri fil-qasam makroprudenzjali biex jiġi indirizzat it-tkabbir tad-dejn ipotekarju, l-impatt jidher li sa issa huwa limitat. Fadal lakuni fil-politika, b'mod partikolari b'relazzjoni mal-inċentivi fiskali għas-sjeda tad-djar u l-funzjonament tal-provvista tad-djar u s-suq tal-kiri.

Ir-Rumanija qed tesperjenza żbilanċi. Il-vulnerabbiltajiet huma marbutin mat-telf fil-kompetittività fil-kostijiet u defiċit fil-kont kurrenti li qed jikber, f'kuntest ta' politika fiskali espansjonarja u ambjent tan-negozju imprevedibbli. Inizjattivi legiżlattivi riċenti qed joħolqu riskji għall-funzjonament tas-settur finanzjarju u jistgħu jkunu ta' hsara għall-investment tas-settur privat. Id-defiċit fil-kont kurrenti qieghed jikber bis-saħħa ta' importazzjonijiet akbar milli previsti, l-aktar għal finijiet tal-konsum, u huwa mistenni li jkompli jikber. It-tkabbir qawwi fil-PDG nominali madankollu implika li l-pożizzjoni ta' investment internazzjonali netta negattiva kienet qed titjieb għal xi snin, iżda din tista' tbatti bil-persistenza tad-defiċits fil-kont kurrenti u tkabbir fil-PDG aktar baxx 'il quddiem. Id-domanda hija alimentata minn tkabbir qawwi fil-pagi, konness fost l-oħrajn ma' żidiet fil-pagi fis-settur pubbliku u fil-paga minima, li ssarrfu f'żidiet sostanzjali fil-kostijiet ta' unità lavorattiva. Minkejja t-telf fil-kompetittività tal-ispejjeż, sa issa l-proporzjonijiet mis-suq kienu qed jikbru. Il-qagħda fiskali espansjonarja, f'kuntest ta' tkabbir b'saħħtu tal-PDG, hija prevista li għalhekk tkompli tikkontribwixxi għal dinamiki tal-konsum privat akbar milli mistenni. Wara li naqas għal xi snin, il-proporzjon tad-dejn tal-gvern huwa previst li jiżdied. Tibdil legiżlattivi frekwenti u imprevedibbli kkontribwixxa għal ambjent tan-negozju aktar dgħajef u inċert, b'riperkussjonijiet negattivi fuq id-deċiżjonijiet kummerċjali u l-investment. Inizjattivi legiżlattivi riċenti b'impatt fuq ir-riskju tal-banek qed jheddu l-funzjonament tas-settur finanzjarju u jistgħu jxekklu l-investment, kemm permezz ta' suq tal-kreditu aktar strett, u suq kapitali aktar baxx, b'investituri istituzzjonali aktar dgħajfin. F'oqsma oħra, il-progress fir-riformi naqqas ir-ritmu jew treggja' lura.

APPENDIĊI 4 — OSTAKLI GĦALL-INVESTIMENT FL-ISTATI MEMBRI

Sfidi għall-Investment		AT	BE	BG	CY	CZ	DE	DK	EE	EL*	ES	FI	FR	HR	HU	IE	IT	LT	LU	LV	MT	NL	PL	PT	RO	SE	SI	SK	UK
Amministrazzjoni pubblika / Ambjent tan-negozju	Piż regolatorju u amministrattiv																												
	Amministrazzjoni pubblika																												
	Akkwist pubbliku / PPPs																												
	Sistema ġudizzjarja																												
	Qafas tal-insolvenza																												
	Qafas tal-kompetizzjoni u regolatorju																												
Suq tax-xogħol / Edukazzjoni	EPL u qafas għall-kuntratti tax-xogħol																												
	Pagi u ffinanzjar tal-pagi																												
	Edukazzjoni, taħriġ, taħlim tul il-ħajja																												
Sett. Fin. / Tassazzjoni	Tassazzjoni																												
	Aċċess għal finanzjament																												
R&Ż&I	Kooperazzjoni bejn l-akkademja, ir-riċerka u n-negozju																												
	Finanzjament tar-R&Ż&I																												
Regolamentazzjoni speċifika għas-settur	Servizzi tan-negozju / Professionijiet regolati																												
	Bejgħ																												
	Kostruzzjoni																												
	Ekonomija diġitali / Telekomunikazzjoni																												
	Enerġija																												
	Trasport																												

Ostaklu għall-investment

*: Sal-2018, EL kienet taħt il-Programm ta' Sorveljanza Ekonomika u ma kinitx inkludat fl-eżerċizzju tal-2015 dwar l-ostakli għall-investment. FI-2018 ma kienx hemm CSRs minħabba li EL ma kinitx inkludat fis-Semestru.